


DAWL

LEHEN IL-KAPUĊĊINI MALTIN

FRANĠISKAN


AWISSU / SETTEMBRU 2003 • IT-23 SENA • GHADD 232 • NEWSPAPER POST



IT-TALBA PREFERITA TAL-PAPA
Ara paġna 10

AWISSU/SETTEMBRU 2003
It-23 sena • Għadd 232

- 3 Il-mistrieħ mhux għazz**
minn P. Joe Alessandro OFMCap
- 4 Mikiel, Gabrijel, Rafel**
minn P. Donat Spiteri OFMCap
- 6 Teleskopju fuq il-Hajja**
minn P. William Axiaq OFMCap
- 8 Il-qatra ta' l-ilma**
minn P. Joe Galea OFMCap
- 10 It-Talba preferita tal-Papa**
minn P. Martin Micallef OFMCap
- 12 Il-maħbub ta' Santa Klara ta' Assisi**
minn Sr Marie Carmel Saliba OSC
- 14 Frangisku u l-akbar żewġ kmandamenti**
minn P. Frans Abela OFMCaps
- 15 Anke fil-futbol nista' nixbah lil Kristu**
minn Keith Spiteri GiFra
- 16 Il-Qima lejn San Frangisk f'Assisi fil-Knejjes Maltin (7)**
minn Br Andrè Azzopardi OFMCap
- 18 Twegiba**
minn P. William Axiaq OFMCap
- 19 Mitt sena mit-twaqqif tal-Kongregazzjoni Ulied il-Qalb ta' Gesù**
minn Sr. Susanna Camilleri DSH
- 20 Via Sagra missjunarja**
minn P. Philip Cutajar OFMCap
- 23 Il-Kapuċċini f'Għajn Dwieli, Raħal Ġdid Hidma ta' 50 sena**
minn P. Frangisku Azzopardi OFMCap
- 26 Aħbarijiet**
- 27 Jum il-Missjoni tal-Kapuċċini Maltin**
- 28 Veronique**
minn Jeanette Falzon
- 30 Klara ta' Assisi**
minn Sr Marie Carmel Saliba OSC
- 30 Tisliba** *minn P. Wistin Attard OFMCap*
- 31 Mid-disco għall-kunvent**
minn Br Dennis Calleja OFMCap



Qoxra 1:

Il-Papa fuq sfond tal-pittura tal-Madonna bil-Bambin (Sassoferrato, 1650), u s-santwarju tal-Madonna ta' Loreto fejn hemm id-dar tal-Madonna, afdat f'idejn il-Frangiskani Kapuċċini.

BORD EDITORJALI:

Joe Alessandro ofm cap (Direttur u Editor)
Frans Abela Giusti OFMCap
Wistin Attard OFMCap
Martin Micallef OFMCap
Dorian Holland ofs
Noel Pace

DIREZZJONI U AMMINISTRAZZJONI

Kunvent tal-Kapuċċini,
Floriana - VLT 14
Tel: 21 233874/21 225525/21 234949
e-mail: ofmcap@keyworld.net

DISINN U LAYOUT:





IMAGE 2000 LTD, FGURA - 21 677577

MITBUGH:

P.E.G. Ltd., San Ġwann. - 21 440083

Kull korrispondenza, artikli, kitbiet u ittri biex jidhru fid-DAWL FRANGISKAN għandhom jiġu indirizzati lill-Editor. Id-Direzzjoni ttrisserva d-dritt li tippubblika fid-DAWL FRANGISKAN dawk l-artikli, ittri jew tagħrif iehor li jidhrihha li jkunu jaqblu max-xejra tar-rivista.

Flas ta' l-Abbonament: Lm 4 fis-sena.
Kull offerta, barra mill-flas, hi milqugħa bħala għajjnuna għall-Missjoni, li għandha tintbagħat lid-Direttur
Ċentru Missjoni Kapuċċini
Kunvent tal-Kapuċċini
Floriana - VLT 14



Il-Mistrieħ mhux Għażż

Is-sajf huwa żmien li matulu nieħdu aktar mistrieħ minn żmien ieħor ta' matul is-sena. U dan bir-raġun. Il-klima ta' matul is-sajf, hawn Malta, hija waħda sħuna ħafna mhux biss bin-nhar, meta x-xemx tkun taħraq, iżda wkoll matul il-iljieli sajjin. Allura l-fiziku tagħna jgħejja aktar malajr u għalhekk ikollna bżonn li nistrieħu aktar.

Il-mistrieħ huwa importanti ħafna mhux biss fizikament, jiġifieri għall-ġisem, iżda wkoll psikologikament biex ma nimitlew b'ħafna tensjoni, emozzjonalment biex is-sħana ma titgħalniex għal rasna, kif ukoll spiritwalment biex inkunu nistgħu ningabru ftit fina nfuṣna u ma naqtgħux il-kuntatt minn mal-Mulej. Il-fidi m'għandhiex vaganzi.

Il-mistrieħ għandu bżonnu kulhadd. Għat-tfal, il-mistrieħ fis-sajf huma l-vaganzi mill-iskola. Aktar ma' wliedna jkunu qed jikbru u javvanzaw fl-istudji tagħhom aktar jeħtieġu żmien ta' mistrieħ. Biex il-vaganzi jservuhom ta' għajjnuna, ħalli jerġgħu jsibu bilanċ, tajjeb li dawn ix-xhur ikunu b'ċertu programm. L-għażż u d-diżorjentament ma huma ta' l-ebda għajjnuna, anzi jistgħu jfixklu u jwasslu għal ċerta apatija li mbagħad trid tintrebaħ b'ħafna sforzi biex wieħed jerġa' jirranka wara l-vaganzi.

Illum jeżistu diversi opportunitajiet biex kemm it-

tfal kif ukoll l-istudenti żgħażaġħ ma jaħlux il-vaganzi u jiddejjqu għax ma jkunux jafu x'ser jaqdbu jagħmlu. Għaż-żgħar jeżistu *s-summer schools* kważi f'kull lokalità organizzati jew mill-istat jew mill-parroċċa.

L-istudenti żgħażaġħ jistgħu jingħaqdu ma' gruppi oħra ta' żgħażaġħ fi programmi ta' volontarjat li, barra li jgħinu bil-ħidma li jwettqu, ikunu fl-istess ħin qegħdin iħaddmu t-talenti tagħhom u jiskopru l-valur ta' ħidma flimkien li jgħin视角 jibnu l-karattru tagħhom. L-għażż, għaż-żgħażaġħ, jista' jkun ta' periklu kbir li faċilment iwassallhom għal ċerti abbużi.

Għall-adulti wkoll huwa meħtieġ il-mistrieħ u aktar ma jkun meħud bil-ħsieb aktar jgħin视角 jirrilassaw kemm huma kif ukoll il-familja kollha. Jiem ta' mistrieħ fis-sajf joffru l-opportunità biex ingawdu aktar lill-oħrajn fil-familja - ħaġa li forsi matul is-sena, bil-ħafna pressjoni ta' xogħol, mhux dejjem insibu ħin biex inqattgħuh ma' l-oħrajn. Ġranet jew ħin ta' mistrieħ flimkien huwa importanti ħafna biex jissahħu r-relazzjonijiet ma' l-oħrajn f'atmosfera kalma u rilassanti.

Il-mistrieħ huwa mod ta' rikreazzjoni, jiġifieri jgħinna biex nerġgħu nieħdu l-ħajja mill-ġdid - *ricreare*, toħloq mill-ġdid.

Nawguralkom jiem ta' mistrieħ tassew! ▣



Mikiel Gabrijel Rafel

Fil-Bibbja jissemmew l-arkanġli San Mikiel, San Gabrijel u San Rafel. M'ghandix dubju fuq l-eżistenza tagħhom, imma ghandi l-kurżità fuq l-ismijiet tagħhom. Min tahom dawn l-ismijiet, il-bnedmin jew kienu rrivelati mis-sema?

Sewwa ngħidu li m'ghandniex dubju fuq l-eżistenza ta' l-anġli. "L-eżistenza ta' hlejjaq spiritwali mingħajr ġisem, li l-Iskrittura Mqaddsa s-soltu ssejjah anġli, hi verità tal-fidi." Dan hu tagħlim tal-Knisja tagħna (ara *l-Katekiżmu tal-Knisja Kattolika*, n 328). Din il-verità hi bbażata fuq l-Iskrittura u fuq it-tradizzjoni.

L-awturi tal-Kotba Mqaddsa, mill-eqdem kotba sa ta' l-aħħar, jikkellmu haġna drabi fuq l-anġli u jagħtuna x'nifhmu li kienu jemmnu fihom, għalkemm f'xi każijiet juruhom b'haġa figuri simboliċi tal-hidma providenzjali ta' Alla fost il-bnedmin. Imma ma jsemmuhomx b'isimhom jekk mhux f'xi whud mill-kotba ta' l-aħħar żmion - fil-Ktieb ta' Danjel (haġta tas-sena 150 QK), fil-Ktieb ta' Tobit (fit-Tieni Seklu QK), fl-Evangēlju ta' San Luqa, fil-Ktieb ta' l-Apokalissi u fl-Ittra ta' Ġuda. Hu biss f'dawn il-kotba li l-anġli jissemmew bl-ismijiet ta' Mikiel, Gabrijel u Rafel.

Dan ifisser li l-ismijiet ta' dawn it-tliet anġli ġew minn tradizzjoni li dehret tard haġna fost il-Lhud. Hekk ukoll it-titlu ta' "arkanġlu" li jingħatalhom u ta' l-istess żmien. Dan it-titlu jfisser li Mikiel, Gabrijel u Rafel fit-twemmin tal-poplu kienu meqjusin b'haġa kapijiet uffiċjali ta' l-eżerċtu ta' l-anġli tal-Mulej (Dan 10, 13; 12, 1; Apok 12,

7). Imma fil-Bibbja hu Mikiel biss li jissejjah "arkanġlu", u darba biss, fl-Ittra ta' Ġuda, fil-vers 9.

Meta nkitbu dawn il-Kotba Mqaddsa li fihom jissemmew dawn it-tliet anġli, isimhom kien magħruf haġna fost il-poplu Lhudi. Fuqhom il-Lhud ta' dak iż-żmien kellhom haġna rakkonti legġendarji. Dan nafuh mill-kotba apokrifi ta' l-istess żmien, l-aktar mill-ktieb imsejjah l-Assunzjoni ta' Mosè u mill-ktieb ta' Enoġ; it-tnejn kienu popolari haġna fil-Ġudaizmu ta' dak iż-żmien.

Dak li jgħidulna l-awturi sagri tal-kotba tagħna fuq Mikiel, Gabrijel u Rafel jaqbel haġna ma' dak li nsibu fuqhom fil-kotba apokrifi u li fuqhom kienu jemmnu l-Lhud ta' dak iż-żmien. Nistgħu ngħidu li l-awturi tagħna nqadew b'dawn l-ideat u konċetti popolari biex ifissru l-ħsieb tagħhom tal-messaġġ li fehmu jwasslu lill-poplu f'isem il-Mulej Alla.

It-tliet arkanġli isimhom magħhom u jfisser il-missjoni tagħhom. Mikiel - *mika'el*, "min b'haġ Alla?" Hekk hu pprezentat fit-testi bibliċi u apokrifi, b'haġ dak is-suldat qalbieni li jiddefendi l-interessi tas-sultan tiegħu. Fil-ktieb ta' Danjel, Mikiel hu l-prinċep ta' Izraēl, il-poplu ta' Alla, li jittqabad bil-qawwa kontra l-prinċep tal-Persja (10, 13, 20-21; 12, 1). Fl-Ittra ta' Ġuda jehodha max-xitan fuq il-kwistjoni tal-ġisem ta' Mosè (Ġuda 9). Fl-apokalissi hu l-general il-kbir li jmexxi l-eżerċtu ta' l-anġli fil-ġlieda kontra d-dragun u l-anġli l-ħżiena tiegħu. Hekk l-awturi sagri juru lil Mikiel qed jiggieled għal Alla u jiddefendi l-kawża tiegħu. U lill-għedewwa b'haġallikeku jċanfarhom u jgħidilhom: Min hu b'haġ Alla? Ismu jfisser tassew il-missjoni tiegħu.

Gabrijel - *gabri'el*, "Alla b'saħħu". Hu aktar ipprezentat b'haġa messaġġier ta' Alla li jhaġbar lill-



bnedmin il-pjanijiet tiegħu. Hekk deher u habbar lil Danjel (9. 21). Imma jissieheb ukoll ma' Mikiel b'qawwa kbira kontra l-għedewwa tal-poplu ta' Alla (10, 13; 12, 1). Is-sens ta' ismu jaqbel aktar ma' dan ix-xogħol tas-saħħa u l-qawwa ta' Alla. Imma Gabrijel hu b'mod speċjali l-messaġġier tal-bxara t-tajba tal-Mulej. Hekk nafuh sew mir-rakkonti tat-tħabbira tat-twelid ta' Ġwanni l-Battista lil Żakkarija (Lq 1, 11-20) u tat-tħabbira tat-twelid ta' Ġesù lil Marija (Lq 1, 26-38).

Rafel - *refa'el*, "Alla jfejjaq". Hu l-anġlu tal-Ktieb ta' Tobit. Hekk hu pprezentat f'dan il-ktieb bhala l-benefattur kbir mibgħut minn Alla biex jiehu ħsieb Tobit u l-familja tiegħu fil-hafna bżonnijiet li kellhom. Fost dawn, il-fejqa mill-mard (11, 1-5) u t-tkeċċija tax-xjaten (8, 1-3). Rafel ismu miegħu tassew.

Tibqgħalna dejjem il-kurżità li nistaqsu: x'hemm veru f'dawn l-istejjer? Aktar milli nkunu kurjużi fuq il-verità storika ta' dawn it-tliet anġli, aħjar naraw xi tfigħer għalina l-preżenza letterarja tagħhom fil-Kotba Mqaddsa li fihom jissemmew. Hemm insibu żgur fihom il-verità tal-messaġġ tagħhom. Humiex persunaġġi storiċi jew le nistgħu nkunu nafu mill-forma letterarja tal-ktieb jew ta' dik il-parti tiegħu li fiha jidhlu.

Kif nafu, il-partijiet tal-letteratura biblika li fihom jissemmew huma kollha tal-forma apokalittika (Danjel, Apokalissi, Ġuda) jew midraxika (ir-rakkonti tad-dehriet fl-Evanġelju ta' Luqa) jew huma storja fittizja (Tobit). L-awturi sagri ta' dawn il-kotba, kif inqadew bl-istil tal-forma letterarja li għoġobhom jagħżlu, dahħlu wkoll f'dawn il-partijiet il-figuri fittizji ta' dawn l-anġli bl-ismijiet simboliċi tagħhom. Ma dahħluhomx għall-gost letterarju, iżda biex



bihom iwasslu l-messaġġ ta' tagħlim għalina. Dan fuq kolloxx għandna nfittxu li nagħrfu u nifhmu.

Bil-figuri sbieħ tat-tliet arkanġli l-awturi sagri fehmu jfissru l-interess li Alla għandu fina u għalina l-bnedmin. Alla jhobbna u jiehu ħsiebna, jidhol għalina fil-bżonnijiet tagħna u jaħdem dejjem għas-salvazzjoni tagħna, ukoll jekk jinqeda bl-anġli jew bil-bnedmin hutna.

Mikiel, Gabrijel u Rafel huma personifikazzjoni tal-hidma salvifika ta' Alla għalina l-bnedmin. Alla jiddefendina u jħarisna mill-għedewwa tagħna; jgħarrafna l-misteri u l-verità tiegħu; ifejjaqna mill-mard u l-mizerji tagħna.

Mikiel, Gabrijel u Rafel b'isimhom u b'hidmiethom jgħarrfuna minn hu Alla u xi jfissur għalina l-bnedmin. □

Fil-kalendarju liturġiku il-festa ta' l-Arkanġli Mikiel, Gabrijel u Rafel issir fid-29 ta' Settembru.

PUBBLIKAZZJONIJIET ĠODDA

Meta Alla jiskot

P. Martin Micallef OFMCap għadu kemm ippublika ktieb ġdid bl-isem ta' "Meta Alla jiskot", li jgħorbi fih spunti fuq xi kelma jew idea partikulari meħudin mis-siltiet tal-Evanġelju tal-Hdud tas-Sena A. L-awtur, permezz ta' din il-kitba, jirnexxilu juri kemm huma sbieħ ċerti dettalji mill-Evanġelju u li faċilment jaqzżulna aħna u naqrawhom. Il-ħsieb ta' P. Martin huwa li joffri lill-qarrejja riflessjonijiet, li jistgħu jifgħu iżjed dawl fuq is-silta ta' l-Evanġelju tal-Hadd, aktar milli omeliji. Jalla dan il-ktieb iservi ta'

kontribut ieħor li jkompli jgħin lil dawk kollha li jixtiequ jinnamraw aktar mal-Kelma ta' Alla. Din il-pubblikazzjoni, ta' 125 paġna, hija n-numru 86 fis-Sensiela Klabb Qari Nisrani u ġiet stampata fil-Media Centre, Blata l-Bajda.




Għalik Imxennaq Jiena

Wara l-pubblikazzjoni tal-kiteb tiegħu "Ruħi għatxana għalik" (1993), P. Wiġi Saliba OFMCap qed jerġa' jippublika x-xogħol tiegħu taħt isem ieħor "Għalik imxennaq jiena" b'żidiet ta' artikli ġodda.

L-awtur tal-ktieb dejjem fittex li jidhol fi hbiberija ma' l-għerf tas-sema, l-ewwel bhala socju impenjat tal-Museum u mbagħad bhala saċerdot Kapuċċin.

Il-ktieb huwa ta' valur kbir għax ma nkitibx fuq l-iskrivanija biss, imma hareġ mill-interjorità spiritwali u apostolika ta' P. Wiġi Saliba OFMCap.

Dan ix-xogħol, ta' 246 paġna, huwa publikazzjoni oħra tal-Franġiskani Kapuċċini u ġie mitbugħ mill-P.E.G. Ltd, San Ġwann.





Teleskopju fuq il-Ħajja

Qeghdin fis-sajf. Ma tantx huwa żmien ta' riflessjoni. Huwa pjuttost staġun ta' hafna ġiri barra: safar, ghawm, hruġ sa tard filghaxija, villaġġjatura ... Madankollu rridu nsibu hin anki f'dan iż-żmien biex ningabru ftit, naħsbu fuq dak li qed jiġri madwarna u nitgħallmu dejjem kif nibnu hajjitna aħjar.

1

IL-MODESTJA MHUX MODA

Fis-soċjetà li qeghdin ngħixu fiha hawn diversi valuri tradizzjonali li huma fi kriżi. Fosthom tinsab f'sitwazzjoni mwiegħra l-virtù sabiħa tal-modestja. Din saret kwalità morali li mhi kkalkulata xejn. Hafna tilfu s-sbuħija u l-pregġu tagħha, jiddispjaċini ngħid. Qieghed nistqarr hekk minħabba l-fatt li din il-virtù, frott ta' l-Ispirtu s-Santu, hija konsegwenza loġika ta' virtù oħra li nsejnhulha temperanza. Din, min-naħa tagħha, hi waħda mill-erba' virtujiet kardinali (gustizzja, prudenza, qjies u fortezza). Ngħidulhom hekk għax minnhom tiddependi qatigh il-ħajja nisanija tagħna. Il-kelma Latina *cardis* bil-Malti tfisser ċappetta. Nafu biżżejjed x'inhu xogħol dan l-oġġett tal-ħadid.

Illum il-ġurnata isem il moda hu 'Inza' kemm tiflaħ', jew 'Min jikxef l-iżjed'. Fil-fatt, ma għadniex ngħidu: "Ara kif qed jilbsu!", imma "Hares kif qeghdin jitperrċul!" U veru!

Il-moda tal-mument hi *halter neck, hot pants*, ċingi, skollaturi u *midriff*. Dwar din ta' l-aħħar, it-tobba qeghdin jgħidu li min qed jidra jilbes, sajf u xitwa, qaddu barra, la jikber, aqta' x'artrite se jbati biha!

Dan l-ilbies qed narawh is-sena kollha imma l-iżjed naturalment matul is-sajf. Dan il-mod ta' l-bies issa ndara u hawn qieghed il-gwaj morali tas-sitwazzjoni. Xi wħud dahħluha sew f'rashom li l-moralità mhix



qieghda fil-mod kif tilbes jew ma tilbisx imma f'valuri oħrajn. Xi wħud iħambqu li persuna għandha tilbes kif jogħgobha, basta tkun qalbha tajba ma' l-oħrajn. Dawn it-talin qeghdin jinsew prinċipju morali importanti ħafna. Jgħid hekk: "*Bonum ex integra causa, malum ex quacumque defectu.*" Bil-Malti jiġi hekk: "Il-ħaġa tkun tajba tassew meta tkun sħiħa minn kull naħa."

Mur gieb illum lil Santa Vibia Perpetwa u 'l Santa Marija Goretti (1890-1902), it-tnejn martri! L-ewwel waħda ta' tnejn u għoxrin sena ħadet il-mewt ġewwa Kartagni matul il-persekuzzjoni ta' Settimju Severu fis-sena 203. Meta sabet ruħha fl-anfiteatru, baqra selvaġġa sparatha fl-ajru. Stabtet ma' l-art, reġġhet qamet fuq saqajha u ndunat li kuxtejha kienu jidhru. Malli ntebhet b'dan, iżjed kien moħħha li tinsatar milli tagħti kas ta' l-uġiġħ kbir li kienet qed tħoss, malli sabet ruħha f'dawk il-kundizzjonijiet ta' ħruxija kbira.

It-tfajla ta' kważi tnax-il sena minn Corinaldo, waqt il-martirju tagħha f'Nettuno, biex tħares il-virtù tas-safa, għamlet l-istess ħaġa li għamlet il-qaddisa ta' qabilha. Alessandru (Lisa) Serenelli, il-qalliel, waqt ix-xhieda li kien ta meta beda jingabar tagħrif għall-kawza tal-beatifikazzjoni tat-tfajla Goretti, kien stqarr: "Waqqghet fl-art imgharra f'demmha; waqt li ħsiobha kien aktar li tiġbor ħwejjigħa madwarha milli teħles mid-daqqiet ta' l-istallet..."

Kemm morna 'l bogħod minn din l-imġiba qaddisa! Mhux li kien li hafna tfał bniet, tfajliet, xebbiet u nisa miżżewġin jerggħu jiskopru s-siwi tal-modestja fl-ilbies, kwalità morali li tagħmilhom tassew eleganti!

Mulej, fehemni l-kobor tal-modestja fl-ilbies f'dinja li ma trid x taf biha iżjed.

2

XARABANKS B'RIKLAMI
KBAR FUQ WARA

Ir-riklami hađu sew kullimkien. Mhux fuq il-gazzetti u t-telvixin biss, imma saħansitra fuq il-mezzi tat-transport, kemm karożzi tal-linja kif ukoll *couches*. Dawn ir-riklami, iżda, ma għadekx tarahom biss ġewwa l-mezzi pubbliċi li semmejt, imma man-naħat u issa, terġa' u tgħid, mal-faċċata kollha kemm hi ta' wara tagħhom.

Xi wħud minn dawn l-*advertisements* (*road block back*) huma onesti. Oħrajn huma diżonesti. L-istampi li jirrappreżentaw huma sfaċċati mhux fl-ilbies imma anki fil-pożizzjonijiet jew fil-ġesti.

Hawnhekk mhux se noqgħod nitkellem mill-oġġezzjonabbiltà morali ta' ċerti riklami. Hawnhekk irrid nitkellem mill-periklu serju li dawn ir-riklami jistgħu joħolqu fis-sewqan. Jekk qegħdin jaljenaw passigġieri u turisti mela kemm jistgħu jagħmlu hekk lis-sewwieqa ta' dawn it-trakkijiet? Jekk din il-ħaġa jikkagunawha meta jkunu riklami indifferenti moralment, mela kemm iżjed jagħmlu hekk meta jkunu riklami li jiġbdu iżjed l-għajnejn, għax juru xeni sesswali jew insinwattivi erotikament?

Il-Kanada, man-naħat tat-toroq, hemm tabelli kbar bil-kelmiet fuqhom *Mind the road not the girls*. Naħseb li fil-każ tagħna se jibda jkollna bżonn *bill boards* bil-kelmiet: "Moħħok fis-sewqan u mhux fir-*road block backs!*"

Min hu responsabbli mis-sewqan pubbliku qed jagħti kasu dan il-periklu ġdid li qiegħed jinħoloq fuq it-toroq tagħna jew le?

Mulej, aghmel li, bħala sewwieq, inkun iżjed mohħi fis-sewqan milli fil-frugħa tad-dinja li tista' tidher quddiem u titlifli rasi!



3

PETER PAN'S SYNDROME

Sir James Barrie (+1937), novellista u drammatista, kien kiteb il-play *Peter Pan, or the boy who wouldn't grow up*. Dan l-eroj fittizju qatt ma kiber f'ħajtu, jew aħjar



qatt ma ried jikber. Dejjem xtaq jibqa' irresponsabbli, bħal tifel zghir, quddiem dak kollu li kienet titlob il-ħajja minnu.

Hawn ċerti miżżewġin li nħakmu mis-*sindrome* ta' Peter Pan li narawh fuq l-iskrin taċ-ċinema, jew tat-telvixin, meta jiġu trasmessi ċerti produzzjonijiet li jsaħħru bħal dawk ta' Walt Disney (1901-66).

Bil-kelma Griega '*sindrome*' nifhmu diversi sintomi li flimkien juru li hemm xi marda jew kondizzjoni anormali partikulari.

X'ninnutaw fil-miżżewġin li għadni kemm semmejt? Nosservaw li dawn, flok iżżewġu u nbidlu fl-atteggjamenti u l-imġiba tagħhom u saru responsabbli ta' għemilhom, iżżewġu u baqgħu jgħixu daqslikieku ma żżewġu xejn, bla responsabbiltà ta' xejn. Baqgħu qishom *single*. Kienu joħorġu regolarment ma' zghazagh u baqgħu jagħmlu l-istess, saħansitra joħorġu ma hbiebhom bl-għarus jew bl-għarusa magħhom. Kienu jmorru spiss Paceville u baqgħu jmorru hemm. Tarahom iqattgħu sigħat twal fil-*gym*. Kienu b'subgħajhom mimlijin ċrieket u baqgħu hekk. F'kelma waħda, baqgħu, kif ngħidu bil-Malti, mohħ ir-riħ.

Il-mentalità li trid tibqa' dgawdi meta inti issa żżewwiġt hija perikoluża ħafna fiż-żwieġ, iżjed u iżjed meta l-parti l-oħra tkun persuna matura, taf għalxiex daħlet meta żżewġet. Is-sinjali u s-sintomi li jikkex is-sindromu li tkellimt dwaru jistgħu jisfrattaw l-għaqda ta' bejn tnejn minn nies li jkunu hađu lil xulxin bi żwieġ. Meta wiehed/waħda jiżżewġu ma jistax ikun li jibqgħu tifel/tifla, żagħżugh/żagħżugħa. iridu jikbru emozzjonalment. Iż-żwieġ jitlob ħafna serjetà. Il-ħajja ta' qabel suppost tkun għaddiet u daħlet flokha ħajja oħra, ħajja ta' impenn.

Mulej, aghmel li nkun kapaċi nrabbi l-għaqal almenu malli niżżewweġ!

Il-Qatra ta' l-ilma

L-ilma huwa xi haġa essenzjali hafna għall-bniedem. Mingħajr ilma ma ngħixux. Hadd minna ma jaqagħlu l-ħsieb f'rasu, hawn Malta, li mhux ser isib ilma x'jixrob. Hawn Malta nsibu l-kumdità li nifthu l-vit u nsibu l-ilma. Haġa oħra hi li, bħala pajjiż, aħna mdawrin bl-ilma. Izda mhux kullimkien huwa hekk.

Il-belt ta' Hola, fil-Kenja, hija post fejn kull qatra ilma tgħodd. L-ilma jinsab biss fix-xmara, u għalhekk in-nies bnew irħula qrib ix-xmara biex in-nuqqas ta' ilma ma jkunx problema. Imma dawn l-irħula mhumiex hafna qrib ix-xmara peress li xi drabi din ix-xmara tfur u ġġor magħha dak kollu li ssib quddiemha. Allura l-irħula jinsabu xi tliet kilometri 'l bogħod mix-xmara. L-ilma tax-xmara jintuża min-nies biex jixorbu minnu, jsajru bih, jaħslu l-hewweġ fih, jisqu l-imrieħel tagħhom kif ukoll isaqqu l-għelieq bih. Ġo Hola x-xita tagħmel ftit wisq u għalhekk xi drabi, speċjalment fi żmien in-nixfa, ikun hemm ġlied bejn it-tribujiet minħabba l-ilma, għax kemm ir-rgħajja kif ukoll il-bdiewa jkollhom bżonn l-ilma.

Forsi f'Malta, il-flus, jew id-djar sbieħ, jew pożizzjoni tajba, huma prezzjużi hafna, imma għan-nies ta' Hola l-ilma huwa l-aktar haġa prezzjuża.

Minħabba li t-temp tbiddel u saru xi dammijiet għall-elettriku, 'il fuq fix-xmara, allura issa x-xmara mgħadhiex tfur b'mod naturali bħal qabel. Qabel, meta kienet tfur,

kienet issaqqi l-għelieq kollha u, wara, il-bdiewa kienu biss jżirgħu, u l-prodott jitla' waħdu. Imma issa l-bdiewa qeghdin ibatu hafna għax mgħandhomx biex isaqqu l-għelieq tagħhom u xita mhemmx biżżejjed.

Aħna bdejna ngħinu lin-nies biex jingħaqdu fi gruppi żgħar ta' bdiewa, li għandhom l-għelieq flimkien, biex nixtrulhom pompi ta' l-ilma, bl-għajnuna tal-benefatturi, halli jkun jistgħu jtellgħu l-ilma sa l-għelieq tagħhom. Dan il-proġett qiegħed jirnexxi u bħalissa hemm hafna pompi li qeghdin jintużaw għat-tisqija. Għar-rgħajja qeghdin nagħmlu dammijiet bl-għajnuna tal-*Catholic Relief Services*, li jkun jistgħu jilqgħu l-ilma tax-xita u hekk jiffurmaw għadajjar li minnhom ikunu jistgħu jixorbu l-annimali.

Għeżiež benefatturi, kull min jagħti qatra ilma lil min hu bil-ghatx ikun qed jagħtiha lil Kristu stess. Nirringrazzjakom mill-qalb f'isem dawn il-familji kollha li qed jieħdu dan il-profitt mill-għajnuna tagħkom. Jiena nħeġġeġ lilkom benefatturi u hbieb tal-missjoni biex tkomplu titolbu għalina halli x-xogħol tagħna, kemm dak pastorali kif ukoll dak soċjali, jibqa' jagħti l-frott. □


Inawgurazzjoni ta' proġett ġdid għall-ilqugh ta' l-ilma

Nhar il-Hamis, 12 ta' Ġunju 2003, P. Spiro Galea OFMCap (*ritratt xellug*), Vigarju Ġenerali tad-Djoċesi ta' Garissa, fil-preżenza ta' Mr. David Donovan mill-Catholic Relief Services (CRS) u Mr. Athman Shauri, id-District Commissioner tat-Tana River District, bierek u inawgura proġett ġdid għall-ilqugh ta' l-ilma fil-inhawi ta' Bilbil Shule, madwar 80 kilometru 'l isfel minn Garissa. Dan il-post huwa art nixfa ħafna u mbiegħda. In-nies tal-lokal huma rgħajja mit-tribù Orma u n-nuqqas ta' ilma huwa wiehed mill-akbar problemi li għandhom.

Ix-xogħol fuq dan il-proġett, li dam sejjer 18-il xahar, magħmul mill-istess ramel u ħamrija, ġie ffinanzjat mid-Djoċesi ta' Garissa, bl-isqof Mons. Pawlu Darmanin OFMCap, f'kollaborazzjoni mas-CRS.

Minn dan il-proġett ser jibbenefikaw madwar 1,150 ruħ u 3,275 mogħoż, baqar u iġmla. Dan huwa t-8 wiehed ta' din l-għamla, minbarra s-77 bir/spira, li thaffru mid-Djoċesi ta' Garissa fin-North Eastern Province u fit-Tana District.

Il-knisja Kattolika fid-Djoċesi ta' Garissa, permezz ta' dawn il-proġetti, qed iżzomm rabta mill-qrib mal-komunità Musulmana f'dawk l-inhawi u turihom interess fil-bżonnijiet tagħhom.




Ordinazzjoni sacerdotali f'Garissa

Mons. Pawlu Darmanin OFMCap, Isqof ta' Garissa fil-Kenja, ordna sacerdot ġdid lil Fr. Alfred Murithi Njeru, sacerdot djoċesan fid-djoċesi ta' Garissa. L-ordinazzjoni saret fil-katidral ta' Garissa ddedikat lill-Madonna tal-Konsolata, nhar il-Hadd 25 ta' Mejju, wara li Fr. Alfred kien ilu sena jaħdem pastoralment f'Garissa u li matulha ġie ordnat djaknu mill-istess isqof f'Settembru 2002.

Waqt l-omelija tiegħu Mons. Darmanin fakkar lil Fr. Alfred li sitt ġimghat qabel, waqt il-funzjoni tal-Għid, kien kanta għal tliet darbiet: "Id-dawl ta' Kristu", u heġġu biex qatt ma jiċhad dan id-dawl u biex hu stess ikun dawl għall-oħrajn.

Nifirhu u nawguraw lil Fr. Alfred hidma pastorali b'riżq in-nies ta' Garissa u għajjnuna lill-Isqof tiegħu Mons. Darmanin.



Missjunarji fostna

P. Publius Mair OFMCap, wara kwazi sentejn li kien mar lura lejn il-Kenja biex għal darb'ohra jwettaq hidma missjunarja, issa ser jiġi jżurna għal nofs Awissu. P. Mair ġie magħżul bħala wiehed mill-kunsilliera tal-Viċi Provincjal fil-bidu ta' din is-sena. Nilqgħuh fostna u nawgurawlu jiem ta' mistrieh.

L-Udjenza Ġenerali (16/10/02) li fiha l-Papa ddikjara is-Sena tar-Rużarju u ffirma l-Itra Appostolika Rosarium Virginis Mariae.

It-Talba preferita tal-Papa

Fis-16 t'Ottubru 2002, il-Papa Ġwanni Pawlu II iffirma l-Itra Appostolika li ġgib l-isem ta' *Rosarium Virginis Mariae*, (RVM) jiġifieri, "Ir-Rużarju tal-Vergni Marija." Dan l-isem, mehud mill-ewwel tliet kelmiet ta' din l-Itra sabiha, jurina li din titkellem kollha kemm hi fuq it-talba tar-rużarju.

F'din l-Itra Appostolika jispikkaw żewġ proposti tal-Papa. L-ewwel, il-Papa ddikjara "bħala s-Sena tar-Rużarju s-sena minn Ottubru 2002 sa Ottubru 2003" (RVM 3). L-iskop ta' dan, jispjega l-Papa, hu li "inhegġeg halli nikkontemplaw il-wieċ ta' Kristu f'għaqda ma' l-Imqaddsa Ommu u fl-iskola tagħha" (RVM 3). Dan għaliex, jispjega l-Papa "ir-rużarju, misjub mill-ġdid fit-tifsira sħiħa tiegħu, iwassal għall-qalba tal-ħajja nisanija u joffri opportunità ... għall-kontemplazzjoni personali, il-formazzjoni tal-poplu ta' Alla, u l-evangelizzazzjoni ġdida" (RVM 3).

It-tieni proposta tal-Papa f'din l-Itra Appostolika, insibuha fin-n.19. Hawn, il-Papa introduċa dawk illi huwa sejħilhom "il-misteri tad-dawl" li għandhom jiżiedu mal-misteri tal-ferħ, tat-tbatija u tal-glorja li diġà hemm fit-talba tar-rużarju. "L-iskop taż-żjieda ta' dawn il-misteri l-ġodda", jgħid il-Papa, hu li tinghata "ħajja ġdida u tkebbes ħrara ġdida fil-posti tar-rużarju fil-ħajja spiritwali nisanija" (RVM 19). Il-kontenut ta' dawn il-ħames misterji tad-dawl, marbutin il-koll mal-ħajja pubblika ta' Ġesù, insibuh fin-

n.21 ta' din l-Itra Appostolika.

1. Il-Magħmudija ta' Ġesù fil-Ġordan.
2. Meta Ġesù wera min kien fit-tieg ta' Kana.
3. Ix-Xandir tas-Saltna ta' Alla huwa u jsejjah għall-indiema.
4. It-Trasfigurazzjoni ta' Ġesù.
5. It-twaqqif ta' l-Ewkaristija, bħala espressjoni sacramentali tal-Misteru ta' l-Għid.

Permezz ta' l-introduzzjoni ta' dawn il-misteri tad-dawl, nistgħu issa tassew nġid li "ir-rużarju, għalkemm ta' xejra ċara Marjana, fil-qalba tiegħu huwa talba Kristoċentrika" (RVM 1). Dan għaliex ir-rużarju "jħaddan il-qofol kollu tal-messaġġ ta' l-Evangeliu, li tiegħu nistgħu nġid li huwa ġabra fil-qosor" (RVM 1).

Sabiħ ħafna kif il-Papa jitkellem fuq ir-rużarju f'din l-Itra Appostolika. Fin-n.1 il-Papa jsemmi lista twila ta' dak li hu r-rużarju. Huwa jsejjaħli "talba maħbuba minn għadd bla qjies ta' qaddisin"; "talba ta' tifsira kbira, bil-għan li jġib frott ta' qdusija"; "ġabra fil-qosor ta' l-Evangeliu"; "l-eku tat-talba ta' Marija, il-Magnificat dejjiemi tagħha."

Minn din il-lista, il-Papa f'dan l-istess numru 1, jgħaddi biex jagħti lista oħra ta' x'jagħmol ir-rużarju fil-ħajja ta' l-insara. Bir-rużarju, jgħid il-Papa, "il-poplu nisanu jissieheb fl-iskola ta' Marija"; "jasal biex jikkontempla s-sebħ tal-wieċ ta' Kristu"; "jagħmel esperjenza tal-kobor bla qjies ta' l-imħabba tiegħu"; "dawk li jemmnu jiksbu kotra kbira ta' grazzji, daqs li kieku jiksbuha mill-idejn stess ta' Omm il-Feddej." Imma jkollna nistennew

san-numru ta' wara f'din l-Ittra daqshekk profonda fuq it-tifsira tat-talba tar-rużarju biex naqraw kif il-Papa Ġwanni Pawlu II jsejjah it-talba tar-rużarju bhala "it-talba preferita tiegħi" li ssiehbiet miegħu "f'waqtiet ta' ferħ u f'waqtiet diffiċli." Il-Papa jistqarr ukoll li kien f'din it-talba tar-rużarju li "afdajt numru ta' ħsibijiet: dejjem sibt faragħ fih", filwaqt li jzid: "kemm grazzji qlajt f'dawn is-snin mill-Verġni Mbierka permezz tar-rużarju" (RVM 2).

Fil-ftuħ kif ukoll fl-għeluq ta' din l-Ittra Appostolika, il-Papa jsejjah lir-rużarju bhala "it-talba tal-paċi għall-paċi" (RVM 6.40), u talba "tal-familja u għall-familja" (RVM 41) li "hija mhedda minn forzi ta' qerda" (RVM 6).

L-ISTRUTTURA TA' L-ITTRA

Din l-Ittra Appostolika dwar ir-rużarju hija magħmula minn tliet kapitli, flimkien ma' Introduzzjoni u Għeluq.

L-Ewwel Kapitu: Nikkontemplaw lil Kristu ma' Marija

Dan il-kapitlu jikkonċentra fuq Marija bhala "xempju li mhemmx bħalu" (RVM 10) tal-kontemplazzjoni ta' Kristu. B'mod tassew originali, il-Papa jipprezentalna fin-n.10 bosta mill-ħarsiet ta' Marija lejn binha Ġesù.

- Il-ħarsa ta' ferħ ta' Marija meta weldet lil Ġesù f'Betlehem.

- Il-ħarsa ta' staghgħib ta' Marija meta sabet lil Ġesù fit-tempju.

- Il-ħarsa ta' niket ta' Marija, speċjalment taħt is-salib ta' binha Ġesù.

- Il-ħarsa tiddi ta' Marija bil-ferħ fil-qawmien ta' Ġesù.

- Il-ħarsa tteggieg ta' Marija bl-għoti ta' l-Ispirtu s-Santu.

Il-Papa jsejjah lil dawn it-tifkiriet ta' Marija bhala "ir-rużarju" li hija kienet titlob bla waqfien f'ħajjitha" (RVM 11). Minn hawn johrog il-punt l-ieħor tal-Papa illi li "tikkontempla x-xeni tar-rużarju f'għaqda ma' Marija huwa l-mezz blex ttgħallem minnha halli tifhem lil Kristu" (RVM 14).

It-Tieni Kapitu: Misteri ta' Kristu - Misteri ta' Ommu

Nistgħu nqisu dan it-tieni kapitlu bhala l-qalba ta' din l-Ittra Appostolika. Dan minħabba li hawnhekk għandna materjal li jitratta r-rużarju bhala "għabra fil-qosor ta' l-Evangellju" (RVM 19). Dan johrog l-aktar miż-żjeda ta' dawk il-Papa qed jsejjah bhala "il-misteri tad-dawl" li għandhom jakkumpanjaw il-misteri l-oħra, jiġifieri, dawk tal-ferħ (RVM 20), tat-tbatija (RVM 22) u tal-glorja (RVM 23).

It-Tielet Kapitu - "Għaliġa li ngħix huwa Kristu"

Dan it-tielet kapitlu huwa għabra fil-qosor ta' kif nitolbu bit-talba tar-rużarju li hu "metodu biex tikkontempla" (RVM 29).

Fin-n.30 il-Papa jissuġġerixxi li jkun ta' għajnuna jekk wara li jithabbar il-misteru, tixxandar silta Biblika li għandha x'taqsam mal-misteru. Wara, imbagħad, issir waqfa qasira ta' silenzju li għandu jservi bhala mezz li bih nikkontemplaw dak il-misteru. Wara nkomplu bil-Missierna u bl-għaxar *Ave Maria* u fl-aħħar "il-Glorja." Din id-dossoloġija lit-Trinità Qaddisa, il-Papa jissuġġerixxi li titkanta meta r-rużarju jingħad fil-komunità (RVM 34). Wara dan, issir il-gakulatorja ta' l-aħħar jew it-talba (RVM 36).



Il-Papa jitkellem ukoll dwar użanzi differenti ta' kif nistgħu nibdew ir-rużarju u kif nagħlqu din it-talba, l-aktar permezz tat-talba skond il-fehma tal-Papa, tas-*Salve Regina* u tal-litaniya (RVM 37). Fin-n.38, imbagħad, insibu l-granet li fihom għandhom jingħadu l-misteri differenti tar-rużarju.

GĦELUQ

Hawnehkk il-Papa jdur fuq il-familji u jfakkar kif din it-talba hija l-talba tradizzjonali tal-familji u jteggieg biex "ma nitilfux dan il-wirt għażiż" (RVM 41). Il-Papa jdur ukoll fuq it-teoloġi u bosta persuni oħra responsabbli mill-pastorali fil-ħajja tal-poplu nisrani biex jipromwovu din it-talba sabiħa tar-rużarju. Fil-fatt, huwa jispiċċa bi kliem imteggieg meta jgħid: "talba hekk ħafifa u madanakollu hekk għanja jisthoqqilha tassew li terġa' tiġi mħaddna mill-komunità nisranija" (RVM 43). □

Il-Maħbub ta' Santa Klara ta' Assisi

fl-okkazzjoni tas-750 sena mill-mewt tagħha

Santa Klara ta' Assisi hija mudell ta' qalb żagħżugħa li kienet tassew imkebbsa bl-imħabba għal Ġesù. Din l-imħabba kibret fiha sa minn tfulitha u qalbha mtliet b'xewqa kbira li tkun biss tal-Mulej Ġesù. L-eżempju u l-kelma ta' Franġisku Bernardone għenuha tagħraf il-vokazzjoni tagħha, dak li Alla ried minnha. Bhal Franġisku ta' Assisi, hija għażlet li tgħix hajja ta' semplicità u faqar fuq il-passi ta' Kristu fqir, umli u msallab, li sar l-oġġett tal-kontemplazzjoni tagħha. Hija kienet l-ewwel xitla ċkejna ta' San Franġisk u għexet l-ideal jew aħjar il-kariżma ta' San Franġisk fil-monasteru ta' San Damjan flimkien ma' tfajlet oħra li wiegħbu għall-istess sejha. Monasteri oħra nibtu f'diversi postijiet fl-Italja u f'pajjiżi oħra. Insemmu biss wiehed: il-monasteru ta' Praga li waqqfet Sant'Anjeże, bint is-sultan Ottakar tal-Boemja.

L-imħabba ta' Klara għal Ġesù tidher fl-ittri tagħha lil Anjeże

Klara kienet tikteb lil Anjeże u għandna f'idejna erbgħa minn dawn l-ittri ta' Klara. F'dawn l-ittri Klara tagħti xhieda ta' l-għarfien tagħha ta' Ġesù Kristu u ta' mħabbitha lejha. Hija thalli lil qalbha titkellem bil-libertà biex tagħmel il-qalb lil Anjeże fil-għażla u fil-mixja tagħha wara Ġesù.

Meta Klara kitbilha l-ewwel ittra fl-1235, iċ-ċirkustanzi kienu li l-prinċipessa Anjeże kienet ghadha kif hassret l-għerusija tagħha ma' l-imperatur Federiku II. F'din l-ittra Klara titkellem fuq Ġesù Kristu bħalma mara mikula mill-imħabba titkellem fuq dak li hija għażlet biex ikun l-Għarus tagħha u l-imħabba tiegħu timlieha b'ferħ li ma jstax jifisser fi kliem. Klara ngħatat għalih kollha kemm hi u tistenna kollox minghandu. L-ittra ta' Klara hija għanja ta' staghġib u rikonoxzenza għall-imħabba ta' l-Għarus waħdieni u li ma hawnx bħalu, li għamel magħha u mal-bnedmin kollha hwejjeġ kbar.

Fl-ittri tagħha lil Anjeże, Klara ssejjah lil Ġesù b'bosta ismijiet: "ir-Re tar-rejiet u s-Sid tas-sidien", "il-Hallieq tagħna", "il-Feddej tagħna", "id-dija tal-glorja eterna"... Klara turi lil dan l-Għarus tagħha, Ġesù Kristu, bħala "l-Iben ta' l-Aktar Għoli" li, għall-imħabba

tagħna, sar "l-aħħar wiehed fost il-bnedmin". Għal Klara, Ġesù Kristu huwa Dak li jgħaddi b'mod infinit lill-hlejjaq kollha bil-kobor u d-dinjità tiegħu, bil-qawwa u l-għana tiegħu, imma wkoll bit-tjubija, il-hlewwa, is-sbuhija tiegħu u fuq kollox b'imħabbtu stess.

Fl-ittri ta' Klara jispikka ħafna l-kuntrast qawwi bejn id-divinità u l-umanità ta' Kristu. Għal Klara, Ġesù huwawkoll "Dak li twieled fqir, għex fqir u miet gheri fuq is-salib", dak li "sar l-aħħar wiehed fost il-bnedmin", il-bniedem tat-tbatija, "immaqdar, imsawwat u midrub f'gismu kollu" li "għall-imħabba tagħna miet fost l-eħřex tbatijiet fuq is-salib". Huwa f'dan il-faqar, f'dawn is-sofferenzi, f'din l-umiltà ta' l-għageb tal-kundizzjoni umana tiegħu li Klara trid taqsam il-hajja ta' Kristu, il-Mulej tal-glorja, il-Mulej twajjeb li jista' kollox.

Hija tagħmel kuraġġ lil Anjeże u tiktbilha: "issahħah fis-servizz li inti dhalt għalih b'xewqa mħegġa għall-imsallab Fqir" (l-ittra, vs 13). Fit-tieni ittra tghidilha: "Vergni fqira, tghannaq ma' Kristu fqir (vs 18)... "aħseb fuqu u ikkontemplah u xtieq b'herqa li ssir tixbhu" (vs 20).

Il-monasteru ta' Santa Klara f'Assisi.



Fit-tielet ittra toħroġ qawwija t-tema tal-ferħ: "Ifraħ dejjem fil-Mulej" (vs 10) tiktbilha lil Anjeże u żid tħeġġiġha b'dan il-kliem: "u mingħajr ma tagħti lanqas ħarsa waħda lejn dawk il-hwejjeġ li f'din id-dinja qarrieqa u mqallba jonsbu n-nases tagħhom għall-għomja li jorbtu qalbhom magħhom, hobb b'qalbek kollha lil Dak li, għax ħabbek, ta lilu nnifsu kollu kemm hu" (vs 15).

Bejn l-ewwel ittra u r-raba' ittra għaddew tmintax-il sena. Fl-aħħar ittra, Klara toħroġ b'heġġa akbar imħabbitha għall-Għarus: "Hienja tassew int! Lilek ġie mogħti li tingħaqad b'qalbek kollha ma' Dak... li mħabbtu thenni, il-kontemplazzjoni tiegħu trodd is-saħħa mill-ġdid u t-tjieba tiegħu xxabba" (vs 9-11).

Hutha s-sorijiet jagħtu xhieda dwar l-Imħabba ta' Klara għal Ġesù

Klara għexet tnejn u erbghin sena fil-monasteru ta' San Damjan ħajja ta' penitenza ferrieħa u talb bla heda. Hija mietet fil-11 ta' Awissu 1253 u proprju dis-sena l-Familja Frangiskana mad-dinja kollha qed tiċcelebra s-750 sena mill-mewt tagħha. Fil-proċess tal-kanonizzazzjoni, hutha s-sorijiet xehdu dwar l-imħabba tagħha għal Ġesù murija fit-talb u fl-imħabba tagħha għas-sorijiet u għal dawk kollha li kienu jżuruha u jirrikorru għat-talb tagħha.

L-ewwel xhud, Sr Paċifika, qalet: "L-omm qaddisa kienet titlob kollha heġġa u bla waqfien... Meta kienet tiġi lura mit-talb kienet twissi u f'faraġ lil hutha, tghidilhom dejjem kliem Alla, kliem li kien dejjem fuq fommha; għax hija la riedet tghid u lanqas tisma' kliem fieragħ. Meta kienet tiġi lura mit-talb, hutha kienu jifirhu biha qisha ġiet mill-ġenna". Ir-raba' xhud, Sr Amata, qalet: "Kienet dejjem medhija fit-talb u l-kontemplazzjoni. Meta kienet tiġi lura mit-talb, wiċċha kien jidher leqqien u kien ikun sabiħ aktar mix-xemx. Kliemha kien ta' hlewwa li ma tiffissirx, hekk li ħajjitha kienet ħajja tas-sema". L-għaxar xhud, Sr Agneże, tghid: "Klara kienet titghaxxaq tisma' l-Kelma ta' Alla... kienet tisma' bil-qalb priedki dottrinali".

X'tghidilhom Klara liż-żgħażaġh ta' llum

L-ispirtwalità ta' Santa Klara nistgħu nigbruha f'din is-sentenza li hi stess ħalliet fit-Testment tagħha: "L-lben ta' Alla sar it-triq tagħna u din it-triq ġiet murija u mghallma lilna bil-kelma u bl-eżempju mill-missier qaddis tagħna Frangisku li kien tant iħobbu u jimitah" (vs 5).

Klara ħabbet lil Ġesù. Għexet miegħu. Għexet bħalu.

Għexet għalih. L-ispirtu, ir-rieda, il-ġisem tagħha ġibduha f'direzzjoni waħda: li tħobb lil Ġesù. Ir-riżultat ta' dan kien li għexet ħajja ekwilibrata u ferħana. L-aħħar kelmiet tagħha qabel mietet kienu: "Grazzi, Mulej, li ħlaqtni".

Fil-qalb żaġħżuġha ta' Klara kien hemm entużjażmu, enerġija, idealizmu u ġenerożità. Dawn il-kwalitajiet sbieħ umani jinsabu mohbija wkoll fil-qlub taż-żgħażaġh tallum. Kull bniedem, hu min hu, qed ifittex il-ferħ li jħobb u li jkun maħbub f'imħabba vera, totali u li tibqa'.

Din hija xowqa li ngorru fil fond ta' qalbna għax kull bniedem hu maħluq mill-Imħabba u għall-Imħabba. Il-milja tax-xewqat tagħna huwa Ġesù. Fih biss nilhqu l-iskop tagħna u naghmlu suċċess minn ħajjtna. Fid-dawl tiegħu kollox jidher f'postu u f'qiesu.

Klara, li isimha jfisser 'dawl', imkebbsa min-nar ta' l-imħabba ta' Alla, għadha ddawwal; mill-qalba tal-Knisja u turi t-triq liż-żgħażaġh ta' llum. Minn Klara, qlub żgħażaġh jistgħu jiksibu ħajja ġdida biex jieqfu lill-ħażen tad-dinja ta' madwarhom.

Klara turihom l-importanza tad-dinjità ta' kull persuna umana u tal-ħolqien kollu u tgħallimhom jibnu

ħajjithom fuq il-veri valuri spiritwali.

Sfortunatament qed jiġri li ż-żgħażaġh, turmentati minn ġewwa u minn barra bil-preokkupazzjoni li jakkwistaw kwalifiki biex isibu xogħol u post fis-soċjetà, ifittxu l-ferħ fis-suċċess tal-karriera, f'modi li jgħaddu, fil-materjalizmu u l-konsumizmu, fl-idoli li joffru r-reklami u l-mass media. Hemm x'uħud li jinfexxu f'ġiri sfrenat u pjaċiri bla rażan. Uħud jaqgħu vittma tax-xorb jew tad-droga jew isibu ruħhom fix-xibka ta' xi setta, okkult jew sataniżmu. Quddiem żwiġijiet li qed jtkissru, xi żgħażaġh qed jibzghu mir-rabta taż-żwieġ.

Klara għandha kelma ta' faraġ u ta' kuraġġ għaż-żgħażaġh kollha li jemmnu fil-valur imprezzabbli ta' mħabba safja, sinciera u dejjima.

Klara għadha tghix fl-ulied spiritwali tagħha, 20,000 soru Klarissa li jghixu f'monasteri mxerrda mad-dinja kollha. Bil-ħajja tagħhom ta' talb u penitenzi ferrieħa, il-Klarissi jġibdu fuq id-dinja l-grazzja salvifika ta' Alla u jdawlu u jwieznu lil dawk kollha li jaħdmu għal dinja aħjar. Huma "jagħtu gloriya lill-Missier tagħna tas-sema fil-Knisja mqaddsa kollha tiegħu" (Test vs 14) u jirreparaw għall-offiżi li tircievi l-Qalb ta' Ġesù minn qlub ingrati billi jroddu mħabba għall-imħabba bla tariff. B'ħajjithom kollha mogħtiha lilu jħobbu l-Imħabba mhix maħbuba. □

Il-Festa Liturġika ta' Santa Klara taħbat fil-11 ta' Awissu.



Frangisku u l-akbar żewg kmandamenti

IT-TIENI PARTI

It-Tieni kmandament: l-imħabba tal-proxxmu


Wara li qisna sew x'titlob minna l-imħabba vera lejn Alla, u li wara li naslu għaliha nkunu nistgħu nserrfu rasna li qed inwettqu l-ewwel kmandament bil-ħarsien tagħha, nerġgħu nduru lejn l-Evanġelju li jgħidilna: "U t-tieni jixbhu: Hobb lil għajrek bħalek innifsek" (Mt 22, 39). Dawn iż-żewġ kmandamenti ta' l-imħabba ta' Alla u tal-proxxmu tant jixxiebu daqskemm nofs jikkompleta n-nofs l-iehor ta' fula waħda. Fatt helu li jingħad dwar Frangisku jifja' dawl sabiħ u jsaħħaħ il-kumplimentarjetà taż-żewġ imħabbiet, ta' Alla u tal-proxxmu. "Waq li kien fi triqtu sejjer jippriedka ltaqgħu miegħu żewġ Aħwa Franciżi li tghid x'faraġ hassew. Meta ġew biex jinfirdu minnu u mqanqlin b'devozzjoni lejħ, talbuh biex għall-imħabba ta' Alla jagħtihom il-labtu li kien liebes biħ. Malli sema' l-frazi 'għall-imħabba ta' Alla' bilgri neżgħu, tahlhom u baqa' għeri għal madwar siegħa" (Leg Per 53). F'għamża ta' għajn, 'l-imħabba ta' Alla' appena msemmiya biss, qanqlitu biex jitharreg f'att hekk kuraġġjuż u spontanju ta' 'l-imħabba tal-proxxmu'.

Jekk qabel il-miġja ta' Ġesù fid-dinja kien biżżejjed li tħobb lil għajrek bħalek innifsek, wara l-miġja tiegħu, ta' dak li ġie mhux biex iħassar il-liġi imma biex jipperfezzjonaha, sar meħtieġ li nibdew inħobbu lil hutna

kif ħabbna Ġesù. U lkoll nafu kif ħabbna Ġesù; billi xejjen lilu nnifsu u "ta' ħajtu għal ħbiebu" (Ġw 15, 13). Fi kliem qasir, Frangisku kien iebes u strett miegħu nnifsu, imma b'idejħ miftuħa u uman għall-aħħar ma' l-oħrajn. Din l-imġiba ta' mħabba kbira lejn il-proxxmu f'Frangisku jispjegawha aħjar dawk li għexu miegħu. "Ma' dawk li bdew jingħaqdu miegħu u komplew jizdiedu u joktru kien ferm diskret magħhom, u kien jizgura ruħu li ma jonqoshom xejn f'ikel u hwejjeġ oħra, basta ma jaqbzux il-limiti tal-qjies fil-faqar. Imma miegħu nnifsu, sa mill-bidu tal-konverżjoni, u qabel ma l-Mulej tah l-Aħwa, u anke wara matul ħajtu kollha, kien dejjem imrażzan, avolja fi tfulitu kien xipli u marradi li hteiglu jkun delikat fil-ikel" (Leg Per 2). Fatt ieħor mhux anqas elokwenti minn ta' qablu hu dan: "Darba waħda hu u jirritorna minn Siena ltaqa' ma' raġel fqir. Mill-ewwel ġietu l-idea li jirregalalu l-mantar li biħ kien imsaħħan u li hu ma qishux b'tiegħu, imma li kien għandu b'self sa ma jiltaqa' ma' bniedem ifqar minnu. Sieħbu tal-vjaġġ, għax konxju mill-ħtieġa tal-missier, oppona kemm felaħ għall-ġest karitattiv ta' Frangisku li ma oċaqlaqx mill-fehma tiegħu. Ma rridx niġi meqjus b'ħalliel għar-raġuni li ma tajtx mantar lil min jeħtieġu aktar minni. Sieħbu tbikkem u l-fqir iddobba mantar helu helu" (Il Cel 87). Din l-ossessjoni ta' Frangisku li jqiegħed l-eżiġenzi ta' haddieħor qabel dawk tiegħu, imqanqal mill-eżempji u l-kmandament ta' Ġesù, tilma' fil-fatt li hu kien iħossu aktar hieni li jbati hu basta ma jarax lil haddieħor ibati.

B'li forsi tghid jien ma nidghix, jew li tghid jien hwejjeġ haddieħor ma għandix, isserraħ rasek li b'daqshekk int tħobb lil Alla u lill-proxxmu lassew. Il-kmandamentl, u partikularment dawn l-akbar tnejn, ma jipprojbixxux biss it-tkasbir ta' l-isem ta' Alla u d-deni lill-proxxmu, imma jożiġu għemejjel pożillivi li f'dal-każ jingħabru f'kelma waħda: imħabba. Din in-norma, Frangisku fehema sew għax lil Alla ħabbu b'qalbu kollha, b'ruħu kollha, b'moħħu kollu u bil-qawwa tiegħu kollha; u lill-proxxmu ħabbu aktar milli ħabb lilu nnifsu. Jalla l-kelma 'imħabba' għalik ma hix kelma rħisa bħal dik tal-kanzunelli, imma hi waħda li prezza hu għoli għax ġejja minn ħafna tmerija tal-qalb u oħriet iebes. Dal-bidu serju jwassal għat-tweġiq ta' l-imħabba doppja: ta' Alla u tal-proxxmu. □

*San Frangisk
jiltaqa'
mal-lebbuż.
Affresk, Alötting,
Germanja.*



Anke fil-futbol nista' nixbah lil Kristu



Nhar il Hadd, l-1 ta' Ġunju, organizzajna *One Day Football Tournament* fil-grawnd ta' wara ċ-ċentru tagħna li jagħmel parti mill-kunvent tal-Kapuċċini fil-Floriana. L-iskop ta' din l-attività kien li, apparti li jsir *fund raising* għall-ispejjeż taċ-Ċentru, ikollna l-opportunità li nithalltu ma' gruppi oħra ta' żgħażaġh, kif ukoll niehdu gost nilagħbu flimkien il-lobgha favorita ta' hafna minna l-guvintur.

Għal dan it-turnament ipparteċipaw seba' timijiet, apparti ahna, u kien hemm premijiet għall-ewwel tliet timijiet. It-timijiet li pparteċipaw kienu dawn: **Hope United, Teens Kalkara, X. Ġwann Mamo, Terminators, Koppji Miżżewġin, Generades Youth Group, Formula One** u t-tim tagħna **Gi.Fra. Floriana**. Il-Kompetizzjoni kienet tikkonsisti f'żewġ gruppi ta' erba' timijiet il-wiehed li ttejjghu bix-xorti, fejn it-timijiet ta' l-istess grupp kellhom jilagħbu kontra xulxin biex imbagħad jgħaddu għas-semi-finali l-ewwel żewġ timijiet ta' kull grupp. Għal din l-attività hejjejna wkoll *bar* apposta li biegh ikel, xorb u ġelati. Ta' min isemmi wkoll li kellna żewġ għajnuniet importanti hafna li koll kemm ahna niringrazzjawhom minn qalbna tal-kontibut bżonnjuż tagħhom: is-Sur Gaetano Degabriele (*FIFA Official Assistant Referee*) li ġentilment irrefjalna hafna mil-logħob, kif ukoll lid-Dipartiment tal-Lottu Pubbliku li sponsorjana finanzjarjament. Nixtieq niringrazzja wkoll lil kull min ta' sehm.



It-turnament intrebah mit-tim tagħna (**Gi.Fra. Floriana**) li, wara assedji shaħ mit-tim **Hope United**, irnexxielna negħlbuhom, filwaqt li t-**Terminators** rebħu lit-tim tal-**Koppji Miżżewġin** biex jispjocaw fit-tielet pożizzjoni. Kien hemm f'it individwi li nharqu u rrabjaw għax ma rebħux il-kompetizzjoni. *Vice-versa*, kien hemm ukoll min hassu tassew sodisfatt għax permezz ta' din l-attività qatta' f'it tal-hin f'kumpannija u f'atmosfera tajba.

Jekk nista' nqabbell logħba futbol ma' xi haġa oħra, nahseb li nipparagunaha mal-hajja tal-bniedem. Kull bniedem għandu l-kapaċitajiet u d-dgħjufijiet tiegħu. Tant iehor *footballer*. F'kull kompetizzjoni tal-futbol, tim wiehed biss jista' uffiċjalment jiġi ddikjarat rebbej. Ma jfissirx li l-oħrajn huma telliefa u ma huma tajba għalxejn. Min hu *bad loser* jgħidlek b'wiċċu minn quddiem li t-tieni post huwa l-ewwel tellief. Però, onestament ma nahsibx li l-filosofija ta' logħba futbol għandha tkun din, għax finalment ma jstax ikun hemm rebbej jekk ma jkunx hemm timijiet oħra li jikklassifikaw ruħhom warajhom. Nahseb li anke hajjitna hi mibnija fuq l-istess kunċett. Ma nistax nippretendi li niġi dejjem l-ewwel jew li tiegħi biss tajjeb. Ma nistax ma naċċettax telfa jew noqgħod ninharq għax haddiehor għaraf jegħlibni. B'danakollu ma jfissirx li jien tellief. Pjuttost għandi nipprova nitgħallem nara fejn stajt mort hażin biex għal darb'oħra nipprova ma naghmilx l-istess żbalji. Tant iehor, ma nistax noqgħod nindanna u nehodha kontra haddiehor, kontrija nnifsi jew kontra Alla għaċ-ċirkustanzi li jinqalgħu matul hajti. Il-hajja dejjem *on the go* u żgur li xi draba jew oħra ha narawha kerha u niddubitaw minnha. Nahseb li finalment dan kollu jiddependi mill-maturità ta' dak li jkun, kif ukoll mill-valuri nsara li jhaddan. Jekk vera temmen li int nistrani, ma tistax taffordja li tghid li int tellief, ahseb u ara li tkun tellief! Jekk nuża f'it mil-logħba tal-filosofija li studjajt, nahseb li anke int tista' tifhem b'mod aktar semplici x'qed nipprova ngħid: Jekk tassew temmen f'Alla, u konvint li hu rebbej, bħala nistrani int suppost temmen li anke int rebbej! B'danakollu nahseb li anke fil-futbol nista' nixbah lil Kristu, għax l-attitudni u r-reazzjoni tiegħi għandhom effetti soċjali u spiritwali kemm fuqi kif ukoll fuq ta' madwari. U wara kollox, it-tim ta' Kristu hu tim rebbej ... Mela kif qatt nista' nitlef? □

Il-Qima lejn San Franġisk t'Assisi fil-Knejjes Maltin

IS-SEBA PARTI

F'din is-seba' parti minn sensiela ta' artikli li fihom qed naraw il-kult franġiskan fil-gżira tagħna, ser nagħtu xi hjiel dwar żewġ xoghlijiet ta' arti li fihom naraw lil San Franġisk t'Assisi. Dawn huma kwadri li jinsabu fil-knisja parrokkjali ta' Hal Luqa u l-apside tal-knisja li tinsab fl-Isptar San Vincenz de Paule, fil-limiti ta' Hal Luqa

Kwadru ieħor tal-Fqajjar t'Assisi nsibuh fil-Knisja ddedikata lil **Sant'Andrija Appostlu f'Hal Luqa**. Dun Ġużepp Micallef, fil-kitba storika tiegħu dwar din il-Parroċċa, jgħid li "Hal Luqa. Niesha u ġrajjietha (1975)" jistqarr li eżattament fil-kappella ta' Sant'Anna, fit-2 ta' Marzu 1739, sar kwadru minn Marija Buttigieg biex b'hekk tikber id-devozzjoni lejn dan il-qaddis. Bil-permess ta' l-isqof u l-kappillan ta' dak iż-żmien, l-

kwadru tpoġġga fuq l-iskannell ta' l-altar ta' Sant'Anna. Il-kwadru flimkien ma' ieħor tal-Qalb ta' Ġesù, li kien beda devozzjoni lejn ċertu Ġużeppi Ellul, tpoġġew mal-ġnub ta' l-altar. Dan seħħ meta fuq dan l-altar tqiegħdet statwa ta' l-*Ecce Homo* f'niċċa.


Tajjeb illi nfakkru li dawn il-kwadri msemija lillum mhux magħruf x'sar minnhom. Iżjed tard, jgħid li għall-ħabta ta' l-1912 meta nbnew in-navi tal-knisja parrokkjali, saru xi pitturi oħra għall-artali tal-korsija. Ma' dawn żdiedu għadd ta' kwadretti li juru diversi qaddisin. Hu maħsub li għadd minnhom inħadmu mill-artist famuż Ġużeppi Cali. Illum fl-artal li hu ddedikat lit-twelid ta' Sidna Ġesù Kristu, li qabel jista' jkun li kien l-artal ta' San Ġużepp, għandna tnejn minn dawn il-kwadretti. Wieħed hu ta' San Nikola minn Bari, li jingħad li mhux xogħol ta' Cali, filwaqt li l-ieħor hu ta' San Franġisk t'Assisi.


Jista' jkun li dan hu xogħol ta' dan il-pittur li ħalla bosta xoghlijiet fl-imqades tagħna. Fil-fatt, fi ktejjeb bl-isem ta' "*Giuseppe Cali centenary exhibition (1846-1946)*" insibu li dan il-kwadrett ovali kien ġie magħdud bħala xogħol ta' Ġużeppi Cali. Tajjeb ngħidu li din il-wirja kienet ġiet organizzata mill-*Malta Art Association* fl-1946. Iżda, jekk dan hu xogħol ta' dan l-artist jew le, ma jistax ikun ikkonfermat. Mhux magħrufa d-data ta' meta sar dan il-kwadrett. Li hu żgur hu li dawn saru wara l-bini tan-navi.

Fl-istess parroċċa kien twaqqaf it-Terz'Ordni Franġiskan fl-1882.

Nixtieq inrodd ħajr lis-Sur Anton Morana tat-tagħrif li għaddieli dwar dan il-kwadrett.

Fl-inħawi ta' l-Ingieret, limiti tal-Parroċċa ta' Hal Luqa, hemm id-Dar ta' l-Anzjani li fl-1940 ngħatat l-isem ta' **Sptar San Vincenz de Paule**. Kien hemm żmien li din id dar ta' l-anzjani bdiet tissemma Has-Serħ iżda wara reġgħet ingħatat l-isem li kellha qabel, jgħid li dak ta' San Vincenz de Paule. F'dan l-Isptar inbniet ukoll knisja ddedikata lill-Qalb ta' Ġesù. Kienet tbierket fis-7 ta' Lulju 1910 u ġiet ikkonsagrata fis-snin disgħin mill-Arcisqof ta' Malta Mons. Ġużeppi Mercieca. Il-Knisja tinsab fil-kura tal-Patrijiet Franġiskani Kapuċċini li jieħdu ħsieb ukoll il-htigiet spiritwali tal-anzjani f'dan l-Isptar.






Fl-apside ta' din il-knisja naraw il-qima tal-anġli u l-kontinenti kollha lill-Qalb Imqaddsa ta' Ġesù. Il-pittura saret minn Rafel Bonnici Cali, li fl-aħħar ta' ħajtu ġie rikoverat f'dan l-istess sptar fl-1957. Il-pittur juża kuluri vivaci fejn fin-nofs ta' l-abside naraw lill-Missier Etern imdawwar minn shaba mimlija anġli qed jibgħat l-Ispirtu Qaddis fuq l-Iben il-waħdieni tiegħu. Ġesù jinsab b'idejh miftuħa qisu qed jilqa' din il-qima li qed tinghatalu.

Fuq in-naħa tal-lemin naraw raffigurazzjoni tal-kontinenti kif ukoll figura ċkejna ta' Malta kif tradizzjonalment narawha fi statwi u pitturi oħrajn. Taħt il figura ta' Kristu nżibu raġel marid u dan jista' jkollu konnessjoni mal-fatt li f'dan l-isptar tinghata kura lill-anzjani morda.

Fuq in-naħa tax-xollug naraw lil Santa Margerita Marija Alacoque (1647-1690) li kellha devozzjoni kbira lejn Ġesù fl-Ewkaristija, il-Madonna u fl-isfond jidher San Frangisk t'Assisi. Lil dan il-qaddis l-artist pittur b'rasu baxxuta u b'idejh magħqudin mitluf f'kontemplazzjoni jimmedita dan il-misteru kbir. Naraw ukoll il-Papa Ljun XIII li fl-1899 ikkonsagra lid-dinja lill-Qalb ta' Ġesù filwaqt li fit-18 ta' Mejju ta' l-1902 kiteb l-Enċiklika *Mirae Caritatis* li s-sugġett tagħha kien l-Ewkaristija. □



Father, dawn l-aħħar żminijiet, kif taf, kellna l-elezzjoni ġenerali. Il-mara għamlitha ta' canvasser għal ċertu bniedem politiku - it-tnejn li aħna nżommu mal-partit tiegħu - għax f'issitha obligata lejha għall-pjaċiri li kien għamlilna. Dan ifisser li kienet qiegħda ddumli barra, anki sa kmieni filgħodu. Nghidlek il-veru jien għalaqt għajnejja matul il-kampanja elettorali, fl-aħħar mill-aħħar, kienet qed taħdem għal persuna li anki jien xtaqtha titla' sparata fl-elezzjoni, kif fil-fatt ġara. Imma issa qiegħed ninduna li marti ma għadhiex dik li kienet qabel. Saret mohħha wisq f'attività u propaganda politika u, minhabba f'hekk, saret imtajra għal barra. X'għandi nagħmel f'din is-sitwazzjoni li qed inhoss li ġibtha b'idejja u waslet biex tisfaxxalna l-familja tagħna?

Ikollna ngħidu li fid-dagħdiegħa tal-kampanja elettorali kien hawn hafna ġenn. Hafna kienu għaddejnin minn psikosi politika partiġġjana, tilfu rashom għal kollox wara l-partit tagħhom bla ma qagħdu jqsu xejn. Hafna miżżewġin insew għal ċertu żmien li huma hekk. Insew il-mara, ir-raġel, it-tfal u d-dmirijiet familjari tagħhom. Kien mohħhom f'haġa waħda biss: li jitla' fil-gvern il-partit tagħhom. Kien hawn hafna sfrattu f'hafna familji.

Iż-żwieġ tagħkom jidher li nqabad f'dan l-ingranaġġ kiefer u tiranniku, li, jekk jaqbdok taħt il-forza tal-pali ta' idejha, imbagħad mhux la kemm se jtilqgħek. Konsegwenza li inti ma kontx qiegħed taraha. L-attività politika fiha ċerta dinamika li, jekk idduqha, mhux la kemm tgħaddi mingħajrha. Fiha ċertu seher. Bil-Malti nfissru dan kollu billi ngħidu li min jikriha mbagħad irid joqgħod għaliha. Huwa proprju l-każ?

Huwa veru li kull qalb trid oħra, imma hemm limitu sakemm wieħed jista' jgħin, iżjed u iżjed politikament, meta nifhmu li iż-żwieġ u l-familja jitolbu impenn kbir u ma jippermettux li l-miżżewġin u l-ġenituri jagħtu hin twil għal attivitajiet oħrajn, inkella tibda l-imma.

L-*canvassing* politiku huwa xogħol iebes imma, fl-istess hin, interessanti, jagħtik hafna sodisfazzjon (iżjed u iżjed meta l-kandidat li tkun ħdimt għalih jitla'), jagħmlek popolari, ammirat u apprezzat, u, fuq kollox, jiftaħlek it-triq għal favori li jista' tiġi b'żonnhom 'il quddiem(l) Imma hdejn iż-żwieġ u l-familja dan kollu x'jiswa?

Il-mara tiegħek filli kienet magħluqa bejn l-erba' hitan tad-dar u filli bdiet tirrespira arja differenti. Harget mill-monotonija tal-ħajja ta' kuljum, sabet ruħha f'dinja differenti u tghammex l-għajnejn u din il-ħajja għoġbitha. Ġralha bħal meta persuna dduq is-safar għall-ewwel darba u tibqa' mlebilha għalih.

Lil martek nagħmilha għandha ċerta personalità.

Kandidat politiku, fl-aħħar mill-aħħar, jaf lil min għandu jaċċetta biex jagħmillu *canvassing*. Mhuwiew ta' subgħajh f'ħalqu. Mhux se jaċċetta persuna kwalunkwe, li ma għandhiex *drive*.

Jista' jagħti l-każ li l-mara tiegħek kienet qed tgħix f'ambjent mhux interessanti d-dar u f'daqqa waħda sabet ruħha f'wieħed li hu hekk u ssaħħret għalih. Seta' ġara wkoll li fl-aħħar sabet persuna li kienet kapaċi tinduna bil-kapaċitajiet mohħijin tagħha u wriethomliha - haġa li forsi qatt ma għamilha - u issa d-demmi telgħalha għal rasha minhabba l-importanza li kisbet u ma tridx taf b'haġa oħra għajr bi propaganda u impenn politiku.

Għandi nifhem li l-mara tiegħek għamlet xhur sħaħ taħdem biex il-kandidat li semmejt jitla' fil-gvern, jew deputat fil-parlament. Dan iż-żmien kollu għaġalha tidra stil ieħor ta' ħajja u gerrixha mill-gabra tad-dar u issa qed tfitteż każini politiċi tan-nisa, jekk qed nifhem sew.

Fi żmien l-elezzjonijiet ġenerali dejjem jinqala' l-inkwiet fiż-żwieġ, jew minhabba wisq parteċipazzjoni f'*meetings* jew *coffee mornings* ta' dak il-kandidat jew ta' l-ieħor min-naħa tar-raġel jew tal-mara; jew għax ir-raġel jew il-mara ma

jkunux iżommu ma' l-istess partit; jew għax parti mill-koppja tkun allergika għall-politika ... Il-każ tagħkom differenti. Inqala' l-inkwiet mhux qabel imma wara l-elezzjoni ġenerali. Nahseb li dak li trid tagħmel hu li tkellem lill-mara u turiha li hdejn iż-żwieġ u l-familja tagħkom ma għandu joqgħod ħadd u xejn, tipprova tagħmel il-ħajja tad-dar interessanti għaliha u meta terġa' tiġi l-elezzjoni toqgħod għajnejk miftuha berah ħalli l-iżball li għamilt din id-darba ma jergax jirrepeti ruħu. □



Mitt sena mit-twaqqif tal-Kongregazzjoni Ulled il-Qalb ta' Ġesù

I-Kongregazzjoni "Ulled il-Qalb ta' Ġesù" gjet imwaqqfa minn Marija Teresa Nuzzo. Il-familja tagħha kienet tgħix il-Belt Valletta. Il-ġenituri tagħha kienu Pawlu Nuzzo u Lwiża Marocchi. It-tnejn kienu għaqdin u rabbew familja mibnija fuq valuri nsara. Marija Teresa kienet it-tieni waħda fost sebat aħwa. Il-vokazzjoni tagħha għall-hajja reliġjuża taf il-bidu tagħha mill-eżempji sbieħ tal-ġenituri tagħha. Madre Teresa kienet tmur tgħin liz-zija tagħha Rožina, li kienet tmexxi skola, magħrufa hafna f'dak iż-żmien għal-lingwi. Kienu jgħallmu matematika, Taljan, Inġliż, Franciż, reliġjon, ħjata, rakkmu u tagħlim tal-pjanu. Meta z-zija Rožina mardet u naqasha d-dawl, ħalliet f'idejn Teresa, li bilkemm kellha sittax-il sena, it-tmexxija ta' din l-iskola.

Madre Teresa kienet tagħti kas hafna ta' dawn it-tfal u kienet dejjem tipprova li jitilgħu ċittadini tajbin. Spiss kienet teħodhom il-Katidral ta' San Ġwann fejn jersqu għas-sagrament tal-qrar u l-għada filgħodu biex jitqarbnu. Kienet tmur ukoll bil-mixi l-Hamrun fil-knisja tal-Madonna tas-Samra, u hemm kienet tiġbor it-tfal għall-katekiżmu, xi wħud minnhom tfal ta' familji Taljani li kienu f'Malta dak iż-żmien. Kienet tħabrek hafna għall-ġid spiritwali tat-tfal.

L-Arcisqof Pietru Pace, li kien jaf kemm kienet qed tagħmel ġid, offierlha dar eżatt fejn il-knisja tal-Madonna tas-Samra, il-Hamrun. Teresa tgħidx kemm ferħet, u hawn hasset li hi stess kellha tibda u twaqqaf kongregazzjoni ma' oħrajn li taw ruħhom għall-edukazzjoni tat-tfal u l-poplu ta' dak iż-żmien. Din id-dar gjet imsemmija *Istituto Nuzzo* blill din kienet donazzjoni ta' kuġnuha Enriko Nuzzo. Fil-21 ta' Novembru ta' l-1903 sar it-twaqqif uffiċjali tal-Kongregazzjoni "Ulled il-Qalb ta' Ġesù". Minn dak iż-żmien sa illum mexxew l-iskola għat-tfal u tagħlim ieħor meħtieġ għall-kbar. Il-vokazzjonijiet żdiedu u fetħu orfanatrofji u skejjel ma' Malta kollha.

Illum il-ġurnata s-sorijiet qegħdin imferxin fi tmint idjar, fejn jippreparaw it-tfal għall-preċett u għall-Griżma ta' l-Isqof kif ukoll tagħlim ieħor għall-kbar. Imexxu wkoll

skejjel, janimaw quddies u jqarbnu, imorru jżuru lill-morda fid-djar tagħhom u jqarbnuhom. Għandhom ukoll f'idejhom is-Santwarju tal-Madonna tal-Mellieħa u jagħtu għajnunha lil dawk kollha li jkunu fil-bżonn li jifthu qalbhom magħhom, kif ukoll lit-turisti li jiġu jżuru dan is-santwarju sabiħ.

Fl-1948 infetħet il-missjoni ta' l-Indja fejn għandna orfanatrofji għat-tfal abbandunati, skejjel u tagħlim ieħor għall-kbar. Ftahna wkoll id-dar tan-novizzjat biex tilqa' hafna vokazzjonijiet Indjani li, wara l-formazzjoni tagħhom, imorru jaħdmu fl-għoxrin dar li għandna mxerrdin ma' l-Indja, u fid-djar tagħna barra mill-Indja. Għandna wkoll dar fl-Italja u fil-Libja fejn is-sorijiet imexxu orfanatrofji fejn jieħdu kura ta' hafna tfal.

Fl-1980 infetħet il-missjoni tal-Kenja fejn għandna hafna sorijiet Kenjani jieħdu ħsieb tfal li l-ġenituri tagħhom mietu bl-*Aids* jew huma *single mothers*. Jgħallmuhom ukoll l-iskola u jagħtu għajnunha bl-ikel, edukazzjoni u kura medika lil hafna tfal sponsorjati minn qlub ġenerużi ta' Maltin. Il-Kenja wkoll infrixna f'sebat idjar. Għandna skola fit-Tuneżija u sorijiet oħrajn ukoll l-Irlanda.

Jalla l-appostolat li għandna jkompli b' imħabba u impenn speċjalment f'din is-sena taċ-ċentinarju mit-twaqqif tal-Kongregazzjoni tagħna mill-Fundatriċi Marija Teresa Nuzzo.

Din is-sena hi sena ta' ċelebrazzjonijiet li bdew fil-21 ta' Novembru 2002 u jkomplu sa l-aħħar tas-sena 2003. Jalla din il-fundatriċi tas-sorijiet "Ulled il-Qalb ta' Ġesù" tkun magħrufa għall-qdusija tagħha u l-ġid li għamlet f'ħajjitha. Nawguraw lis-sorijiet kollha li jkomplu jgħixu l-karizma ta' mħabba u semplicità fid-doveri u l-appostolat kollu li huma jmexxu fil-kongregazzjoni sew f'Malta kif ukoll fil-missjoni.

Inħossni hafna grata lejn Alla li haddant din il-kongregazzjoni u sirt naf hafna mill-qrib lill-għażiża fundatriċi tagħna Madre Marija Teresa Nuzzo. □



Madre Marija Teresa Nuzzo

VIA SAGRA

missjunarja

ID-DISA' STAZZJON



ĠESÙ JAQA' GHAT-TIELET DARBA

Fl-ewwel waqgħa tiegħek, Mulej Ġesù, irriflettejna dwar il-waqgħat li jaqgħu fihom in-nies f'qar b'konsegwenza ta' l-istess miżerja li qed jgħixu fiha - għax fejn hemm il-miżerja u l-ingustizzji joktru dnujbiet oħrajn. Fit-tieni waqgħa tiegħek, Mulej Ġesù, għibna quddiem għajnejna l-waqgħat tagħna speċjalment dawk "tat tħollija ta' l għemil"... ta' l omiżżjoni li bħala soċjetà u bħala Knisja wettaqna meta stajna ngħinu iżjed lill-artijiet f'qar tal-missjoni u dan m'għamilniehx. Issa fit-tielet waqgħa se naħsbu f'it dwar il-waqgħat li jista' jaqa' fihom il-missjunarju, l-evangelizzatur, il-habbar tal-Bxara t-Tajba fl-artijiet hekk imsejha tal-missjoni.

• Mulej, aħfer u għin lill-missjunarju li jaqa' fil-qtigh il-qalb meta ma jarax il-frott tax-xogħol tiegħu, meta jhossu qed jagħzaq fl-ilma, meta ma jilmaħx kooperazzjoni min-

nies li lilhom mar jgħin, meta wara li jkun ippriedka l-imħabba ta' l-Evangelju jiskopri li fir-raħal għad hemm firda u mibegħda bejn tribù u iehor, bejn razza u oħra, moħqrija lejn il-mara u disprezz lejn is-suwed.

• Mulej, aħfer u agħti l-faraġ tiegħek lill-missjunarju li jhossu għajjen bil-ħafna xogħol, bil-ħafna ġiri minn parroċċa għal oħra, bil-ħafna hidmiet soċjali sabiex jgħin lill-fqar... tant għajjen li mhux dejjem isib hin biżżejjed biex iqattgħu miegħek fit-talb;

• Mulek, aħfer u agħti l-kuraġġ lill-missjunarju li jhossu waħdu, abbandunat u minsi ħafna drabi anke mill-istess familjari, ħbieb, ħutu saċerdoti u reliġjużi li halla warajh f'pajjiżu, mill-istess isqof jew provincjal/provincjola tiegħu/tagħha... u dan iwaqqgħu f'solitudni... iħossu emarginat u mitluq jaħdem għal rasu mingħajr ebda appoġġ ta' mħabba u solidarjetà.

• Mulej, aħfer u agħti l-għerf tiegħek lill-missjunarju li jirrendi x-xogħol tiegħu unikament promozzjoni umana tant li jidhol sabiex jiddefendi d-drittijiet tal-fqar fuq livell politiku u forsi anke juża metodi ta' vjolenza, u b'hekk jinsa li int, Mulej, issalva lill-bniedem bl-imħabba, bil-maħfra u r-rikonċiljazzjoni.

• Mulej, aħfer u żomm idejk fuq dak il-missjunarju li fil-hidmiet tiegħu jinsa li "għalxejn jithabbat il-bennej jekk int ma tridx tibni d-dar u għalxejn jishar il-għassies jekk



int ma tħarisx il-belt"; tant li x-xogħol jagħmlu tiegħu u jinsa lilek, jisraq il-glorja li tixraq biss lilek, iwarrbek mill-programmi u l-proġetti li jwettaq u għalhekk ikun qed jibni fuq ir-ramel.

Mulej, int waqajt għal kemm-il darba, imma wkoll qomt għal kemm-il darba u komplejt miexi t-Triq Tas-Salib bil-għan li twettaq sa l-aħħar ir-rieda ta' Missierek. Agħti l-maħfra u magħha l-ħila, il-kuraġġ, u l-grazzja lil kull missjunarju, evangelizzatur, habbar tal-Bxara t-Tajba li, sforz id-dgħufija u l-għeja, jaqa' fid-dnub, jaqa' fl-indifferenza, jitlef l-entuzjażmu, jieħu x-xogħol b'rutina u għalhekk jitlef il-gost u l-ferħ fl-istess hidmietu, li jinsa lilek billi jieħu attitudni ta' protagoniżmu u individwaliżmu, li jingħata b'ruħu u ġismu għal hidmiet tiegħek Mulej, filwaqt li jinsa li inti huwa l-Mulej ta' kull hidma.

Talba: Mulej, jekk hemm xi haġa li l-missjunarju għandu bżonn mingħandna, aktar minn għajnuniet materjali, huwa t-talb. Kattar fina, nitolbuk, is-solidarjetà tagħna mal-missjunarji kollha billi qatt ma iġħaddi jum li ma nipprezentawhomx lilek permezz tat-talb tagħna, sabiex int ma tiqafx ixxappaphom bl-imħabba tiegħek... timliehom bik u tħarishom minn kull ħsara fir-ruħ u fil-ġisem.

L-GHAXAR STAZZJON



ĠESÙ MNEŻŻA' MINN HWEJĠU

Mulej Ġesù, min jaf x'ħassejt f'dak il-mument meta int, fuq il-Kalvarju, ġejt mneżża' bi vjolenza mill-ftit



ħwejjeġ li kien għad baqagħlek fuqek. X'mistħija... tara d-dinjità ta' bniedem tiġi stmata b'mod hekk baxx u kiefer.

U int Mulej, illum ukoll, fuq il-Kalvarju tal-pajjiżi tat-Tielet Dinja, għadek qed tiġi mneżża' mill-ftit ħwejjeġ li għandek f'dawk il-persuni li qed jiġu mcaħħda minn dak li huwa essenzjali għall-ħajja tagħhom. Mulej Ġesù, int għadek qed tiġi mneżża' fil-fqar li m'għandhomx x'jilbsu, li m'għandhomx x'jieklu u x'jixorbu, li m'għandhomx saqaf fejn jistkennu, fil-ħafna refuġjati li jkollhom jorqdu taħt it-tined, bla futur... bla għan... fost incertezzi kbar għalihom u għall-familji tagħhom. Mulej Ġesù, int għadek qed tiġi mneżża' fil-fqar li kulhadd jisirqilhom u jneżżagħhom mid-drittijiet u d-dinjità umana tagħhom... il-fqar li jkomplu jsiru aktar fqar għax m'għandhomx dritt li jkollhom biċċa art tagħhom... l-annimali tagħhom... li jagħzlu huma b'libertà x-xogħol li jixtiequ.

Mulej Ġesù, int għadek qed tiġi mneżża' għarwien quddiem il-folla tad-dinja li tibqa' thares ċassa b'ħarsa indifferenti quddiem tant foqra li qed jiġu mgieghla iġhixu n-neokolonjaliżmu u l-iskjavitù tas-seklu tagħna: tfajliet esportati għall-pajjiżi fl-Oċċident bil-wegħda li ser isibu l-ġenna fl art u wara li jinsterqulhom il-passaporti jiġu mgieghla jintefgħu għall-prostituzzjoni, miljuni ta' ħaddiema b'xogħol iebes u mill-aktar umli, pagi miżerja, jaħdmu bla drittijiet għal mistrieħ u bla ebda protezzjoni, tallaba fit-toroq, tfal li jiġu mkeċċija mill-familji tagħhom għax konn u ħobż għalihom m'għandhomx, tfal li suppost li qegħdin l-iskola imma jkollhom imorru jaħdmu xogħol iebes, tfal mgieghlin jitraffikaw id-droga, tfal li jgħaddu l-iljieli jorqdu barra, prostituzzjoni tat-tfal, adulti:

nisa u rġiel li jagħtuha għax-xorb biex jaħarbu u jipprovuw jinsew r-realtà iebsa u depressanti li qed jgħixu fiha, jieklu mil-landi taż-żibel, imlibbsa mċerċra, haġġin, ibiġħu lil uliedhom għas-sess, jiġu traffikati huma jew l-organi misruqa tagħhom, jispiċċaw mix-xogħol bla ebda pensjoni.

Mulej Ġesù, u quddiem dan il-Kalvarju, hemm xi hadd ieħor li qed jinza' mill-ftit hwejjeġ li għandu tiegħu. Imma dan qed jagħmlu f'ismek, b'mod hieles u voluntarju. Imma dan qed jagħmlu bil-għan li jlibbes lill-għarwien. U dan huwa l-missjunarju li jiddeċiedi li jinza' minn kollox: mill-familja tiegħu, minn hbiebu, minn art twelidu, mill-kultura u użani li jkun trabba u għex fihom għalhekk ikunu saru haġa waħda miegħu u daħlu f'qalbu. Jinza' minn dan kollu, jitlaq kollox biex imur f'pajjiż imbiegħed u hemm jaħdem sabiex fuq kollox ilibbes lill-għarwien bil-libsa ta' l-imħabba tiegħek billi jagħlil illek bħala l-Mulej u l-Hablb... u mlhux linqas ilibbes lill-għarwien b'dak li inti tipprovvidilu frott il-providenza tiegħek... għax meta xi hadd minn uliedek jitolbok huta ma tagħtihx skorpjun... meta jitolbok hobz ma tagħtihx ġebba.

Talba: Mulej, aġhtini l-qawwa u l-hila sabiex inkun kapaci' ninza' minn dak li hu tiegħi u minn dak li għandi halli nlibbes lill-oħrajn. Meta nkun bil-ġuħ, aġhtini lil xi hadd li hu bil-ġuħ aktar minni; meta nħoss il-bard aġhtini lil xi hadd li m'għandux biex jitgħatta bil-lejl; meta m'għandix lanqas hin għaliġa nnifsi aġhtini lil xi hadd li għandu bzonn f'it mill-hin tiegħi.... Mulej, nezzagħni fuq kollox mill-egoizmu tiegħi... halli ninsa aktar lili nnifsi u nahsew aktar fl-oħrajn.

P. Philip Cutajar OFMCap jinsab Malta

Patri Philip Cutajar OFMCap, li għal dawn l-aħħar hames snin qed jagħmel xogħol missjunarju f'Kuba, qieghed fostna hawn Malta għal f'it żmien ta' mistrieħ u fl-istess hin jara lill-għażiża ommu, mara nazjana, lill-familjari tiegħu, kif ukoll jiltaqa' mal-hbieb u l-benefatturi tal-missjoni.

Nawgurawlu granet ta' mistrieħ misthoqq.



Mill-ittri tal-qarrejja ...

• Għażiż Father, nixtieq ngħidlek grazzi hafna għar-rivista **Dawl Franġiskan** li nkun qed nistenniha. Veru interessanti. Għal darb'ohra qed nibgħat it-'Tisliba'. Ma nafx kif qed nagħmilha għaliex minix dilettanta tat-'Tislibiet', imma nieħu gost noqgħod infittex fil-Bibbja. Grazzi hafna u prosit tassew.

C. Sultana - Żabbar

• Għażiż Fr Joe, kif taf, aħna s-Sorijiet Klarissi flimkien mal-Familja Franġiskana mad-dinja kollha din is-sena qed infakkru s-750 sena mill-mewt ta' Ommna Santa Klara ta' Assisi. Għaldaqstant qed nibgħatlek f'it versi dwar Santa Klara biex, jekk jogħġbok, jidhru fir-rivista **Dawl Franġiskan**. Grazzi hafna u prosit kemm saret dejjem aktar rivista attraenti.

Sr. M.C. Saliba OSC - San Ġiljan

• Għażiż Fr Joe Alessandro, naqra bil-qalb u nkun qed nistennieh minn darba għal ohra Dawl Franġiskan. Veru sabiħ! Kif kont qed naqra ġieni f'moħħi li forsi din is-sena, billi jaħbat iċ-ċentinarju mit-twaqqif tal-Kongregazzjoni tagħna, Uljed il-Qalb ta' Ġesù, forsi ġgħibli din il-kitba fuq il-fundatriċi tagħna, aktar u aktar li din is-sena twaqqaf it-tribunal biex jinstemgħu x-xhieda għall-proċess tal-beatifikazzjoni tagħha. Ohtok fi Kristu.

Sr. S. Camilleri OSC - Mellieħa

• Sur Editur, għal darb'ohra nixtieq nawguralek minn qiegh qalbi tal-professjonalità kbira li biha tinhadem ir-rivista **Dawl Franġiskan**. Dan biex ma nsemmix il-ġid spiritwali li johroġ mill-qari tagħha. L-uniku lment tiegħi jkun li tal-posta jtwuha. Hawn qed ingedded l-abbonament tiegħi. Grazzi.

F.P. Attard - Victoria Għawdex

• Għażiż Father, qieghda nibgħatlek il-hlas ta' l-abbonament, donazzjoni u xi rċevuti u *telecards*. Nixtieq ngħidlek grazzi hafna tar-rivista **Dawl Franġiskan** u prosit tassew għax insibha interessanti hafna. Jlena naqraha kollha. Fil-waqt li nselli għalik hafna nitolbok tberikni. Ohtok fi Kristu.

C. Sant - San Pawl il-Baħar

Il-Kapuċċini f'Għajn Dwieli, Raġal Ġdid Hidma ta' 50 sena



San'Antnin meqjum fil-knisja ta' Għajn Dwieli.



Dak li jghid il-Malti: "Ta' bla hsieb jirnexxi" twettaq bis-shih bid-dhul ta' l-Ahwa Minuri Kapuċċini f'Għajn Dwieli, Raġal Ġdid.

Żewġ Persunaġġi Strumentali

F'Għajn Dwieli kien jgħix wieħed ghani, is-Sur Pietru Pawl Micallef (*ritratt fuq*), armel, anzjan ta' madwar 80 sena. Dan is-sinjur kien joqgħod f'dar kbira, jisimha *Canossa*, fi Triq Għajn Dwieli, fuq il-lemin kif tibda n-niżla li twassal sal-mina ta' Bormla. Ma' l-istess haġt kien joqgħod ċertu żagħżuġh, is-Sur Agostino Xuereb, li kellu tieqa tinfetaħ fuq il-ġnien tas-Sur P.P. Micallef. Dik it-tieqa kienet ilha magħluqa bil-ġebel minn żmien it-Tieni Gwerra Dinjija (1942). Izda ġara li f'xi hin is-Sur Xuereb fetax it-tieqa u għamlilha bieba ġdida.

Is-Sur P.P. Micallef, malli ntebah bit-tieqa miftuħa, kien ħafif jikteb ittra lis-Sur A. Xuereb fejn qallu biex jerġa' jagħlaq dik it-tieqa fi żmien qasir, qabel ma jieħu passi skond il-liġi.

Is-Sur Xuereb qabad l-ittra, mar għand is-Sur Pietru Pawl u fessirlu kif dik it-tieqa kienet ilha hemm minn qabel il-gwerra u kull ma għamel kien li fetaxha mill-ġdid u bidlilha l-bieba għax ta' qabel kienet tfarrket fil-gwerra.

F'daqqa waħda s-Sur P.P. Micallef inbidel u kkalma għal kollox. Mhux biss, izda saru ħbieb tassew.

Darba kien urieh li jixtieq iħalli d-dar tiegħu lil xi patrijiet jew sorijiet biex minnha jagħmlu kappella fejn ikun jista' jsir quddies, qrar u priedki għan-nies ta' Għajn Dwieli li kienu mbiegħda ħafna mill-knisja parrokkjali ta' Raġal Ġdid u minn dik ta' Bormla.

Is-Sur Wistin Xuereb ftakar f'ħuh P. Dijonisju Xuereb u f'ziju P. Kassjanu Bianco, it-tnejn Patrijiet Kapuċċini, u semmiehom mas-Sur Micallef. Dan malajr fehem il-messaġġ u ħatfu fil-kelma. Minnufih kiteb lill-Provinċjal

Il-kappella fid-dar Canossa



Dehra minn barra tad-dar Canossa



tal-Kapuċċini, P. Pietru Mamo mill-Furjana, fejn għarrfu bix-xewqa li kellu. Il-Kapuċċini ma qalux le għal din l-offerta. Is-Sur Pietru Pawl Micallef fis-16 ta' Frar 1953 għamel testament li bih halla ġidu kollu lill-Kapuċċini bil-kundizzjoni li wara mewtu jinbiegħ kolloxx u mill-qligħ tinbena knisja għall-iskop imsemmi.

Tabilhaqq li *ta' bla ħsieb jirnexxi!*

Kappella fid-dar Canossa

Hu minnu li l-Kapuċċin aċċettaw bil-ferħ il-proposta tas-Sur P.P. Micallef. Iżda riedu xi ftit taż-żmien biex isiru t-tnejn meħtieġa. Min-naħa l-oħra xi haġa riedet issir bla telf ta' żmien.

Is-Sur P.P. Micallef ma tantx kien jaf jistenna, tant li kien għoddu

wasal biex jibdel il-ftehim li kien għamel mal-Kapuċċini.

P. Dijonisju Xuereb sar jaf b'dan it-twehir mingħand ħuh Wistinu, għalhekk bi ftehim mal-Provinċjal P. Pietru Mamo, mar għand is-Sur Micallef biex jara sewwa d-dar *Canossa* u jara fejn setgħet issir xi kappella proviżorja. B'dan il-pass f'waqtu, is-Sur Pietru Pawl ħa r-ruħ u aċċetta malajr li ż-żewġ kmamar ta' barra fuq it-triq isiru waħda u tinbidel f'kappella tant mixtieqa mis-Sur Micallef. Inkisbu l-permessi meħtieġa l-awtoritajiet u fit-23 ta' Awissu 1953 il-Provinċjal P. Pietru Mamo bierek il-kappella. Is-Sur P.P. Micallef kien hieni għall-aħħar għax ra l-holma tiegħu ssir realtà. Hu kien l-ewwel wieħed li resaq jitqarben minn idejn il-provinċjal.

Minn dak inhar il-bqija tad-dar inqasmet fi tnejn: parti nżammet mis-Sur Micallef u parti serviet bħala kunvent żgħir għall-ewwel Kapuċċini li marru hemm. P. Venanzju Zammit, Definitur, ġie maħtur l-ewwel Rettur u kellu miegħu lil P. Innoċenz Delia OFM Cap u lil P. Donat Spiteri OFM Cap.

Kif wieħed kien jistenna u kif kienet ix-xewqa tas-Sur P.P. Micallef dik il-kappella kellha tkun iddedikata lil San Pietru u San Pawl. Iżda ġara li xbieha mdaqqsas ta' dawn iż-żewġ qaddisin flimkien biex titqiegħed fuq l-altar, ma nstabt imkien u ż-żmien tal-ftuħ tal-kappella kien qed joqrob. Fil-ħin tfaċċa Ġanni Portelli li kien joqgħod qrib id-dar tas-Sur Micallef u offra kwadru bix-xbieha ta' Sant'Antnin ta' Padova li kien miżmum f'daru. L-idea ntgħoġbot ħafna, is-Sur Micallef qabel magħha wkoll u ried li t-titular tal-kappella jkun Sant'Antnin, kif għadu sallum.



It-tieni kappella li nbriet f'idejn id-dar Canossa

Mat-tberik u l-ftuħ tal-kappella beda jsir il-quddies kuljum u l-funzjonijiet liturġiċi skond iż-żmien. Barra nies tal-post bosta ħaddiema tad-*Drydocks* u ta' Kordin bdew isibu fil-Kapuċċini ta' Għajn Dwieli għand min iqerru biex jiksbu mill-ġdid il-ħbiberija ma' Alla.

Il-patrijiet għexu mas-Sur P.P. Micallef għal seba' snin sakemm miet fl-isptar Santa Katerina, f'Attard, fit-12 ta' Marzu 1960.

Wara l-mewt tal-Provinċjal P. Pietru Mamo, li ġrat fil-15 ta' April 1956, issejjaħ Kapitlu għall-għażla ta' superjuri ġodda fil-21 ta' Mejju 1956 u ġie magħżul P. Timotju Attard mill-Belt bħala provinċjal ġdid. Dan ħatar lil P. Daniel Tabone rettur u superjur ta' Għajn Dwieli.

P. Daniel, flimkien mal-Fraternità ta' Għajn Dwieli, beda minnufih jaqdi d-dmirijiet pastorali tiegħu.

Il-poplu ta' Għajn Dwieli feraħ ħafna bil-wasla ta' P. Daniel u thegġeg iżjed għal dak li kienu qed jagħmlu l-Kapuċċini.

It-Tieni Kappella

P. Daniel ma damx ma ntebaħ li l-għadd tan-nies li kienu qed jiffrekwentaw il-kappella kien qed jizdied kuljum u l-htieġa ta' kappella akbar iktar bdiet tinħass. P. Daniel tefa' għajnejh fuq biċċa art qrib id-dar tas-Sur Micallef u fi żmien 8 xhur bena kappella akbar u isbaħ mill-ewwel waħda. Fis-6 ta' Awissu 1957 tqiegħdet l-ewwel ġebela u nhar Għid il-Kbir, fis-6 ta' April 1958, P. Timotju Attard, provinċjal, bierek il-kappella l-ġdida u oċelebra l-ewwel quddiesa b'sodisfazzjoni u ferħ tas-

Sur P.P. Micallef u tal-poplu ta' Ghajn Dwieli. Il-Kapuċċini baqgħu jagħtu kull għajnuna spiritwali minn din il-kappella sa l-1965.

Knisja minflok Kappella

Wara l-mewt tas-Sur P.P. Micallef fl-1960, il-Kapuċċini bdew jaħsbu biex iwettqu r-rieda tiegħu kif fissirha fit-testment tas-16 ta' Frar 1953.


F'medda ta' 10 snin, minn mindu nfetħet il-kappella fid-dar tas-Sur Micallef fl-1953, dik iż-żona kienet żviluppat ħafna bil-bini ta' djar ġodda u ta' industriji u għadha qed tiżviluppa u tikber sallum. L-art li fuqha s-Sur Micallef kellu d-dar u l-ġnien magħha ma kinitx kbira u wiesgħa biżżejjed għall-bini tal-knisja li dik iż-żona kienet titlob.

Il-Gvern ta' dak iż-żmien ukoll ra l-ħtieġa ta' knisja kbira, għalhekk indaħal hu biex intrebħet id-diffikultà billi ta biċċa art fuq l-għolja ta' Kordin lill-Patrijiet Kapuċċini b'ċens nominali għall-iskop imsemmi, b'kuntratt tat-23 ta' Frar 1962 iffirmat mill-Provinċjal P. Krispin Galea minn Għawdex (+1963).

Fuq dik l-art, il-patrijiet l-ewwel bnew, minn buthom, kunvent fejn setgħu jgħixu fi Fraternità. Dan il-kunvent inbeda fit-3 ta' Mejju 1962, fuq pjanta tal-Perit Chev. G. D'Amato u ġie mbierek u miftuħ mill-provinċjal P. Fortunatu Pulè mill-Birgu fit-13 ta' Settembru 1963.

Il-Knisja tinbena f'Sena

Wara l-imwiet tal-povinċjal P. Krispin Galea u tal-Perit G. D'Amato li ġraw fl-istess jum nhar is-26 ta' Mejju 1963, ġie magħżul provinċjal P. Fortunatu Pulè. Dan,



Il-knisja ddedikata lil Sant'Antnin ta' Padova

fimkien mal-Gwardjan ta' Ghajn Dwieli, P. Robertu Gatt minn Għawdex, waqfqu kummissjoni biex tiegħu ħsieb il-proġett tal-bini tal-knisja l-ġdida.

Il-Perit Edgar Caruana Montaldo u Godfrey Azzopardi hejjew pjanta tal-knisja fuq stil Romaniku.

L-ewwel ġebli għet imbiekka u mqjegħda f'postha mill-Arcisqof ta' Malta Mons. M. Gonzi fil-5 ta' April 1964 u l-aħħar ġebli bis-salib fuqha li għalqet il-frontispizju ttellgħet u tqjegħed f'postha fis-6 ta' April 1965 - sewwa sew f'għeluq is-sena ta' l-ewwel ġebli.

Bla telf ta' żmien issokta x-xogħol fuq ġewwa b'mod li fi żmien tliet xhur il-knisja kienet mgħammra u mogħnija b'dak kollu li titlob il-Liturġija għaċ-ċelebrazzjoni tal-Misteri Qaddisa.

Hekk, fl-10 ta' Lulju 1965, jum is-Sibt fis-6.00 p.m., il-provinċjal P. Fortunatu Pulè bierek il-knisja l-ġdida u mexxa l-ewwel Quddiesa Konċelebrata

Minn dak inhar sallum il-Patrijiet Kapuċċini ma waqfu qatt iwasslu t-tagħlim li ħallielna Sidna Ġesù Kristu fl-Evangelju tiegħu, taht bosta għamliet ta' hidma pastorali, soċjali u edukattiva. □

L-Għanja tal-Hamsin: 1953 - 2003

50 Sena mill-miġja tal-Kapuċċini f'Għajn Dwieli

minn Anton Haber OFS

Qed infakkru l-Hamsin Sena:
Meta r-Rħieb ta' San Franġisk -
Ġew hawn fostna n-nies t'Għajn Dwieli,
Magħhom ġabu l-barka ... r-riżq!

Ilqajniehom b'qalb ferhana,
U b'idejna miftuħin;
Għaliex fihom aħna rajna:
Lil Ġesù l-Bniedem Divin!

**Ref: Għandna knisja ... biex tinbena -
Ilkoll bqajna mistagħġbin:
Bdiet u ntemmet fi żmien sena -
Għaġeb kien ta' Sant'Antnin!!!**

Dan il-Maqdes ... Patrun għandu:
Lil ta' Padova l-kbir Qaddis!
Ifittxuh mhux biss t'Għajn Dwieli -
Għall-Maltin hu wisq għaziż!

Għeżiež tagħna Kapuċċini:
Irroddulkom ħajr kull ħin -
Għall-quddies ... qrar ... w elf haġa oħra:
Li tajtuna f'dawn is-snin!

Ref: Għandna knisja ... etc, etc.



Ordinazzjoni Presbiterali

Huna Mario Attard OFMCap ġie ordnat Presbiteru nhar il-Ġimgħa, 20 ta' Ġunju, fil-Kon-Katidral ta' San Ġwann, il-Belt Valletta, mill-Arcisqof Mons. Ġużeppi Mercieca.

F'kumment li għamel P. Mario qal: "Il-Patrijiet Kapuċċini kienu ta' eżempju ħaj ta' xi tisser tkun saċerdot sempliċi u qaddis. Il-jum ta' l-ordinazzjoni hu jum ta' ferħ u ta' tama kbira, li l-Mulej tassew għadu jemmen fil-bniedem u jrid iqaddsu."

P. Mario ser jiċcelebra quddiesa ta' radd il-ħajr 'l Alla talli għoġbu jsejjaħlu bħala saċerdot ministru tiegħu fi ħdan l-Ordni Franġiskan Kapuċċin, nhar l-Erbgħa, 6 ta' Awissu, fil-knisja parrokkjali tal-Madonna ta' Lourdes f'San Ġwann, fis-6.00 p.m.

Minn qalbna nifirħu lil dan huna u nitolbu għalih ħalli jkun saċerdot reliġjuż għall-qalb ta' Alla u għall-ġid pastorali fost in-nies.

Festa ta' Marija Omm ir-Ragħaj Divin

Nhar il-Ġimgħa 16 ta' Mejju 2003, il-fraternità tal-Kalkara ċcelebrat il-festa tradizzjonali ta' Marija Omm ir-Ragħaj Divin fil-kappella tal-Postulanti li hi ddedikata proprju lill-Madonna taħt dan it-titlu. Peress li din il-festa għandha rabta mal-promozzjoni Missjunarja, ġie mistieden biex jippresiedi l-Ewkaristija, Mons. Francis Baldacchino, Isqof ta' Malindi fil-Kenja. Għal din l-okkażjoni kien hemm l-Aħwa kollha tal-Fraternità tal-Kalkara kif wkoll l-Aħwa fil-formazzjoni tal-bidu.



Bidu tan-Novizzjat

Nhar it-Tnejn, 16 ta' Ġunju 2003, Huna Carmelo Aquilina, wara li temm iż-żmien ta' sentejn bħala Postulandat fil-kunvent ta' Santa Liberata l-Kalkara, taħt id-direzzjoni ta' P. Franco Fenech u Br Dennis Calleja, ta bidu għas-sena tan-novizzjat fil-kunvent ta' Ghajn Dwieli. P. Joe Saliba ser ikun il-mastru li jakkompanjah matul din is-sena. Din hija aħbar tassew sabiħa għall-Provinċja kollha li għandha tkompli timliena bit-tama.

Irroddu ħajr 'l Alla ta' kull sejħa li jagħmel u, filwaqt li nitolbuh ikompli jsejjaħ aktar zgħażaġh għall-ħajja reliġjuża, nitolbu għal dan huna Carmelo biex jissokta f'din il-mixja.

Ġeddidtu l-abbonament tiegħek?

Jekk le ibgħat Lm4 flimkien ma' l-isem u l-indirizz lil:
Dawl Franġiskan, Kunvent tal-Kapuċċini, Floriana VLT 14



DAWL FRANĠISKAN

B'hekk tkun qed tgħin
lill-Missjoni tal-Kapuċċini Maltin.

Ċekkijiet / Money
Orders għandom
ikunu pagabbli lil:
Fr. Joe Alessandro

Jum il-Missjoni tal-Kapuċċini Maltin



Mons. Francis Baldacchino OFM Cap waqt l-omelija.



Mument i ta' animazzjoni waqt il-quddiesa: Is-sorijiet Kenjani jifnu (fuq nett) u l-istudenti Kapuċċini jdoqqu u jkantaw (fuq).

Isfel: Monsijur Francis Baldacchino, lsqof ta' Malindi fil-Kenja, flimkien mal-konċelebranti.

Nhar il-Hadd, l-1 ta' Ġunju 2003, Solennità tat-Tluġ il-Mulej fis-sema, is-Segretarjat tal-missjoni tal-Franġiskani Kapuċċini, f'isem il-Provincja ta' Malta organizza JUM IL-MISSJONI TAL-KAPUĊĊINI MALTIN, bħalma ghamel għal matul dawn l-aħhar snin.

Barra li sar talb u ghotjiet ta' ghajnuna fil-knejjes kollha taghna l-Kapuċċini matul il-ġimgha ta' qabel, dak inhar giet iċċelebrata quddiesa ta' radd il-hajr 'l Alla u ta' talb għall-missjunarji kollha. Iċ-ċelebrazzjoni kienet ippresjeduta minn Mons. Francis Baldacchino OFM Cap, lsqof ta' Malindi fil-Kenja, assistit minn P. George Bezzina u P. Joe Galea, it-tnejn missjunarji għal hafna snin, flimkien ma' diversi Ahwa oħra saċerdoti u reliġużi.

Iċ-ċelebrazzjoni kienet waħda animata hafna kemm bil-kant u d-daqq tal-istudenti taghna kif ukoll biż-żfin ta' sorijiet Kenjani tal-Ulied il-Qalb ta' Ġesù u tal-Franġiskani tal-Qalb ta' Ġesù. Dawn is-sorijiet Kenjani jinsabu Malta għal studju ta' nursing u huma frott tal-hidma li dawn iż-żewġ kongregazzjonijiet Maltin qed iwettqu fil-Kenja. Il-partecipazzjoni u l-attenzenza tal-ħbieb u l-benefatturi tal-missjoni kienet tajba hafna.

Hajr lil Alla u lil dawk kollha li għandhom għal qalbhom il-hidma missjunarja.



Veronique

Inħares fil-mera u nieħu pjaċir inħares lejn wiċċi, wiċċ li għal ħafna snin kien idejjaqni bħal kull ħaġa oħra fija nnifsi. Sa minn mindu kont żgħira kulhadd kien jithassarni jew jgħajjarni bid-difett tiegħi li m'lniex wisq li aċċettajt. Tfuliti qattajtha d-dar kemm jista' jkun u żgħożiti lanqas naf kif għaddiet. Hbieb ma kellix u dejjem m'ommi ħriġt. Kont inħossni kkalzrata ġod-difett tiegħi stess u kont inħossni li ma stajt nagħmel xejn biex infiq.

Sa minn mindu bdejt nitkellem kont intemtem, l-aktar meta kont nibża' jew neċita ruhi. Ommi u missieri ppruvaw joħduni għand tobbja u speċjalisti biex ifejquni iżda kulhadd kien jgħidilhom li kienet xi ħaġa psikoloġika jew tal-adolessenza. Hassejt li għalija kien tard wisq biex infiq għalhekk qtajt qalbi u bqajt kif kont.

B'xorti tajba ma qtajt qalbi mill-iskola u sibt xogħol tajjeb ġo kumpanija. Iżda għalkemm kont bdejt hajja ġdida, qalb nies ġodda, xorta kont inħossni waħdi u mdawra b'nies li mohħhom fija.

Kont naħseb li kulhadd kien jgħid minn wara darhi u jidhaq bija ma' l-oħrajn, għalhekk kunfidenzi dejjem bżajt nagħti. Sirt tfajla normali bis-saħħa tal-laqgħa tiegħi ma' Lawrence. Sirt nafu b'kumbinazzjoni fuq l-istejg tal-korazza tal-linja. Jien kont tiela' tal-linja biex inħallas u hu kien warajja. X'hin ġejt biex ngħid lix-xufier fejn ridt nieqaf, infxilt bħas-soltu u bdejt inlaqlaq. Lawrence, fil-pront, ikkalmani u rrisponda hu minn floki. Kont diġa' bdejt nara lil xi hadd jidhaq bija, iżda Lawrence dlonk poġġa ħdejjja u ħarsilhom bl-ikrah.

"Tagħtix kashom. Kulhadd għandu xi jxomm taht idejha u hadd mhu perfett. Inti mir-raħal hux, għax dejjem narak hawn fuq l-istejg meta nkun sejjer ix-xogħol bil-karozza," qalli bit-tbissima; iżda jien ma rrispondejtux bil-biża' li kelli li nerġa' naqa' għaċ-ċajt quddiemu. Kompla jithaddet u jirakkontali dwaru u jien qgħadt nisimghu iżda ma ddejjjaqtx. Qabel ma niżel mix-xarabank, qalli: "Għidli x'jismek imqar; biżżejjed għalija."

"Ver, Veronique," wegibtu misthija.



“Il-ġurnata t-tajba Veronique. Narak!” qalli u niżel mix-xarabank. Dak inhar mort kuntenta hafna x-xogħol allavolja ma kien ġara xejn speċjali u l-ghada fuq l-istejg reġa’ kien hemm Lawrence.

“Illum ser tkellimni f’it Veronique? Jekk le, nibda niehu għalija,” qalli filwaqt li reġa’ poġġa hdejja.

“Għadha bil-ħsara l-karozza?” staqsejtu mbissma u bla tlaqliq.

“Le, sewwejtha, imma għoġobni l-vjaġġ b’tal-linja,” wegibni u tbissimtu.

Wara dak inhar bqajna naraw lil xulxin fuq l-istejg u beda jirnexxili nitkellem miegħu bla tlaqliq u b’inqas misthija. Darba ltaqajna wara x-xogħol il-Belt u stedinni għal kafè. Kont hadt grazzja miegħu hafna għax bis-sincerità tiegħu kien għeni nitkellem bla misthija. Almenu miegħu ma kontx bqajt nistħi. Fi kliem ieħor, meta kont narah u nkellmu kont bdejt inħossni normali, attraenti u għalhekk bdejt niħajjar niehu ħsieb iżjed l-apparenza tiegħi. Tad-dar ukoll indunaw bil-bidla tiegħi l-iktar għaliex bdejt nitkellem iktar u bla problemi.

Wara xi xahar li bdejt noħroġ miegħu sirt naf minghandu stess li kellu huh mutu. Hassejtni ridikola f’daqqa waħda għax bdejt naħseb li Lawrence kien baqa’ johroġ miegħi għax kien jithassarni biss. F’it f’it u b’hafna skużi bdejt naqta’ minn miegħu iżda baqa’ jfittixni. Kont erġajt waqajt għall-problema li kelli biex nitkellem u rrasenjajt ruħi li ser nibqa’ waħdi.

Darba kont qiegħa d-dar għax ix-xogħol ma kontx mort, u ġie Lawrence ikellimni d-dar. Qatt ma kien ġie għandi u nħsadt meta rajtu fil-bieb tad-dar tiegħi.

“Għaliex mgħadekx tirrispondi t-telefon meta nċempillek ix-xogħol jew id-dar? Mela ddejjajt jew offendejtek b’xi haġa mingħajr ma ridt?” staqsieni u jien wegibtu li ma ridtx rabta.

“Allura ndunajt li ma ridtx rabta meta bdejt niftaħ qalbi dwar hija?” wegibni u jien baxxejt rasi mifxula.

“Skandalizzajt ruħek jaqaw meta għedtlek dwar il-problema ta’ hija? Ghid id-dritt!” reġa’ qalli.

“Jien ma rrid lil hadd jithassarni ... ma rridekx toħroġ miegħi għax tiġik ħniena minni, għax tilkumpatini jew għax tiħassarni għax imdorri tghix ma’ min hu bħali,” għedtlu.

“Mela x’qed taħseb li inti, ghid? Xi disgrazzjata jaqaw? Xi wiċċ il ħnicna? Jicna ma nithassar lil hadd. X’għandkom aghar minn haddieħor inti u hija? Hsiebtek tafdani iktar. Jien xtaqt inkompli miegħek għax sirt inħobbok kif inti u mhux għax nithassrek. Inti mgħandek xejn inqas minn haddieħor. Meta tirrealizza b’dan kollu li għedtlek, ejja fittixni inti, inkella ma taraniex iżjed b’ghajnejk,” qalli xi f’it irrabjat, u tlaq.

Il-ġranet u l-iljieli ta’ wara dak inhar qattajthom nhewden fuq kliemu sincier li kien ħasadni bih. Ix-xogħol

kont inkun qisni fil-qamar, u d-dar dejjem bid-dwejjaq. Iddeċidejt li ma stajtx inkompli sejra hekk iżjed, u mort inkellmu. Laqgħatni ommu, li tghidx kemm daret bija u fahħritni, bħallikieku kienet ilha tafni żmien. Imbagħad ġie huh Philip li mill-ewwel hadt grazzja miegħu. Ġie Lawrence iktar tard, u għall-ewwel ħsiebtu ha qatgħa bija. Iżda mbagħad hallewna nitkellem fil-kwint u serraħt moħħi li għamilt haġa tajba li mort għandu.

“Għandek familja vera helwa u ferrihija, Lawrence. Ġejt biex taħfirli,” għedtlu.

“Naħfirlek ta’ xiex?” staqsieni.

“Ta’ kollox, talli ġġudikajtek ħazin, talli ma rringrazzajtek qatt talli għentni noħroġ mill-problema tiegħi ... u jien, minn fuq, ittrattajtek ta’ barrani u ridt inbiegħdek minni,” għedtlu bla temtim ta’ xejn. Hu resaq lejja. Resaq lejja u għannaqni.

“Inti kull ma kellek bżonn f’it imħabba u stima lejki innifsek minnek stess. Jien qatt ma tħassartek iżda fhimtek. Temminni issa?” qalli.

“Iva, Lawrence, nemmek .. mgħadnix nibza’ ngħid dak li nħoss ... inħossni mara normali issa ... ejjew kulu għandna l-lejja, Lawrence. Ommi diġa taf bikom,” għedtlu, u hu aċċetta mill-ewwel.

Illum il-ġurnata ninsabu miżżewġin u qed nistennew l-ewwel tarbija tagħna għal Diċembru. Id-difett li kelli sa tliet snin ilu għosfor u qatt ma reġa’ tfaċċa f’ħajti. Il-problemi ta’ kuljum ma jonqsux. Għad għandna d-dar nofsha vojta imma nafu li bil-mod il-mod naslu fejn irridu, flimkien.

Veronique kibret u saret mara bis-saħħa ta’ ġuvni li għallimha tafda f’haddieħor u fuq kollox fiha nfisha. □



Tista' tghin lill-missjoni billi tiġbor u tibagħtilna:

- Bolol u Telecards użati
- Muniti qodma ta' Malta u Barra
- L-irċevuti fiskali tal-VAT
- Kotba bi stejjer fittizji.
- Postcards

Ibagħtuhom lil:
Uffiċċju Missjoni Kapuċċini,
Kunvent tal-Kapuċċini
Floriana VLT 14

Niringrazzjawkom għal kull għajnun li tagħtuna.

KLARA T'ASSISI
minn Sr. Marie Carmel Saliba OSC



Klara tfajla nobbli u twajba,
Dejjem xtaqet thobb lil Kristu.
Fehmet dan kif tista' taghmlu
Meta semghet lil Frangisku.

Trid titgharras ma' Ġesù.
Fqira u umli, tghix migbura,
Qalbha ttiH u taghmel bhalU,
M'ahwa ohra f'talb maghquda.

Lejla wahda f'Hadd il-Palm,
Libset l-isbaħ ilbies taghħa,
U minn darha fid-dlam ħarbet,
Sieħbha ġriet ferħana maghħa.

B'ġirja marret il-Porzjunkola,
Fejn stennwha shab Frangisku,
F'talb herqana għal oħthom Klara
I i ngħatat b'imħabha 'l Kristu

Xagħarha qata' s-Serafiku,
Għarkubtejha hdejn l-altar
Dedikat 'l Ommna Marija,
U lil Alla kkonsagraha.

Warrbet it-tlellix tad-dinja,
Kumdità, ikel mill-aqwa,
L-ilbies fin u l-ġawħar taghħa
Għall-kurdun u tonka fqira.

Bhalha għamlu tfajliet ohra.
Hallew l-għozza tal-familja
Biex bħal ahwa, ulied Frangisku,
Jaqudu 'l Kristu f'San Damjan.


Klara kienet dawl u mra
Ta' Ġesù, umli u fqir,
Wriet lil hutha din it-Triq:
Glorja u dija tal-Missier.

'Privileġġ' għal Klara kien
Tafda biss f'Alla l-Missier,
Li jipprovdi bla waqfien
Lil uliedu ċ-ċekjknin.

Biex tghix fqira kkumbattiet,
Halliet Regola għas-Sorijiet
Li l-Knisja approvat
U b'mewta hienja ħalliet l-art.

TISLIBA 36

minn P. Wistin ATTARD ofm cap



1. u 5. *Nirringrazzja* lil Alla. (Rum 1, 8) (5,4)
2. Ta' filghodu din. (2 Pt 1, 19) (6)
3. ... tarf il-problema. (Koh 7, 27) (5)
4. Hekk għamlu bija l-ġirien. (Tob 2, 8) (5)
5. Ara 1.
6. Tal-foqra. (Prov 10, 15) (5)
7. Għandu mnejn (Għam 5, 15) (5)
8. Fl-inħawi ta' dil-belt. (2 Kor 11, 10) (5)
9. Il-ktieb ta' Żakkarija. (3)
10. Hekk għamel bis-shiħ (Num 16, 15) (7)
11. u 12. Xejn mingħand dawn. (3 Ġw 7) (6)
13. Hekk ngħmel għall-art. (Mal 3, 24) (5)
14. ... u kulu. (Ġak 2, 16) (5)
15. Għamel borom, dawn u bwieqi. (2 Kron 4, 11) (5)
16. It-tined ta' (Hab 3, 7) (5)
17. Fuq dan ġdid. (Hag 1, 11) (5)
18. Sultan ta' l-Asja. (2 Mak 3, 3) (7)
19. Ħa n-natura ta' dan (Fil 2, 7) (4)
20. Dan kien sar ġmielu. (Mk 6, 35) (3)
21. Dak li għalih se ... (Ġw 13, 26) (5)
22. ... se nikkastiga s-sultan. (Ġer 50, 18) (5)

RIŻULTAT TAT-TISLIBA TA' ĠUNJU / LULJU:

1. Shiħa; 2. Eġittu; 3. Sahħa; 4. Eħfef; 5. Ulaj; 6. Nixfu;
7. Heġġa; 8. Halli; 9. Hut; 10. Hrejjet; 11. u 12. Kuraġġ;
13. Ġnejna; 14. Xkora; 15. Idoli; 16. Emmnu; 17. Ilaq; 18. u 20
Kmandament; 19. Armi; 20. Ara 18.; 21. Romol; 22. Ninfa.

*Ir-rebbieħ jingħata ktieb sabiħ. Dan jittella' bix-xorti mit-tislibiet tajba li
jaslu mhux aktar tard mill-ħmistax tax-xaħar. Ibagħtu s-soluzzjoni
tagħkom f'dan l-indirizz: Tisliba Dawl Frangiskan,
Kunvent tal-Kapuċċini, Floriana - VLT 14*

**Ir-Rebbieħa ta' dan ix-xaħar hija:
Ms. Connie Attard Bason – Pietà**

**Il-Bibbja li ntużat għal din it-Tisliba hija dik ta'
l-Għaqda Biblika [Edizzjoni 1984 jew 1996].**

Mid-Disco għall-Kunvent

Anna Nobili, wara li għaddiet numru ta' snin fi hruġ u żfin sfrenat fl-aqwa diskoteki popolari ta' l-Italja, għazlet li tidhol soru u tiddedika ruħha għal min hu fil-bżonn.

F'intervista li għamlet ma' *Mondo Voc*, rivista Taljana li twassal lill-qarrejja tagħrif u aġġornament fuq il-vokazzjonijiet religjużi, Suor Anna sqarret l-istorja ta' hajjitha u kif fl-aħħar hasset is-sejha li tinghaqad mas-Sorijiet tad-Dar Imqaddsa ta' Nazaret.

"Bdejt niżfen fid-diskoteki ta' hmistax-il sena u bqajt għaddejja f'din il-hajja sa ma għalaqt il-wieħed u ghoxrin. Kien iebes għalija u nista' ngħid li f'dak iż-żmien jien kont tlaqt ir-riedni. Kont immur niżfen kuljum u ma nidholx id-dar qabel jisbah."

"Kont nohroġ għal xi nofs il-lejl u nagħmel sa xi l-erbgha ta' filghodu niżfen bla ma nieqaf, imbagħad nerġa' nkompli minn xi l-erbgha sa xi t-mienja. Ma kontx nehda. Jekk nixba' fil-postijiet ta' Milan, arani nfitteix xi mkien ieħor, bħal Amsterdam. Min jaf kemmil darba mort u għamilt xi erbat ijiem hemm! Kont immur fl-aktar postijiet popolari u minn hemm bdejt immis l-alkoħol u niġri ma' dak u ma' l-ieħor."

"Izda ftit ftit bħal donni bdejt nitbiegħed minn din id-dinja. Darba fost l-ohrajn inzerajt dhalt il-knisja. Minn dak inhar bdejt immur il-knisja kull nhar ta' Hadd. Fil-knisja ma nafx x'kien jiġri. Kont nibda nibki u ma nkunx nista' nieqaf. Qisni kont inħoss bħal prezenza differenti. Meta nħares madwari bdejt nara hafna żgħażaġh ferhanin li kienu jhobbu lil xulxin b'mod sempliċi, qisha d-dinja tagħhom kienet ta' vera, mhux falza bħal dik li kont fiha jiena," komplet tgħid.

"Ftit wara gietni l-opportunità li nattendi rtir fil-monasteru ta' Carlo Carretto fi Spello. Hemmhekk jien tlabt hafna u għamilt hafna meditazzjoni profonda. Imbagħad darba, waqt li kont għaddejja minn misraħ Santa Kjara t'Assisi, waqt li kont qed inħares lejn is-sema u napprezza n-natura, il-Mulej Alla sejjahli u dak il-waqt għarattU bħala l-Hallieq wahdieni u ahna l-bqija tal-holqien tegħu."

"Hassejt qalbi trid tinqasam b'ferħ mhux tas-sotlu. Bdejt naqbeż mhux kif kont nagħmel qabel biex inħajjar lill-irġiel imma biex nagħti hajr lill-Mulej. Fl-aħħar kont sbt dak li kont dejjem infittex."

Hawn għamlet twissija liż-żagħżagħ fejn qalet: "Il-problema mhix li tmur jew ma tmurx tiżfen fid-diskoteki imma kif se jirnexxilek iżżomm ruħek 'l bogħod mill-hafna relazzjonijiet fiergħa li jaqbduna f'nassa. Ha mmorru mela niżfnu fid-diskoteki, imma ma' Ġesu. Hija haġa normali li ż-żgħażaġh imorru jfittxu l-frugħa u x-xalar li ġġib magħha l-hajja ta' bil-lejl. Imma hafna drabi l-iljieli barra jwassluhom biex mir-ribelljoni jgħaddu għall-perverzjoni."

Issa din is-soru trid tgħaddi l-bqija ta' hajjitha tahdem biex tgħin lil min hu fil-bżonn kif inhi s-sejha ta' l-Ordni Reliġjuż li haddnet. □



Ħames snin ilu

I.N.R.I



Ħames snin ilu, fis-7 ta' Awissu 1998, f'it s'ghat wara li mijiet ta' nies tilfu ħajjithom fl-isplużjonijiet li sehħew ma' l-ambaxxati Amerikani ta' Nairobi, fil-Kenja, u ta' Dar Es Salam, fit-Tanzaniya, xi nies fanatiċi hebbew għall-istazzjon tal-missjoni tal-Kapuċċini f'Wajir. Minbarra l-ħsarat li għamlu fid-dar u fil-karozza tal-patri, daħlu fil-knisja, u fost il-herba li għamlu, tefgħu it-tabernaklu bis-Sagrament ma' l-art u kissru l-kurċifiss (ara ritratt). Sallum, dan il-kurċifiss għadu mingħajr dirgħajn.

Kristu m'għandux bżonn ta' par dirgħajn tal-gibbs, iżda par tal-laħam. Għandu bżonn id-dirgħajn ta' sacerdoti biex ikomplu jxerrdu, bil-kelma u bl-għemil, il-messaġġ ta' mħabba lil tant nies fil-bżonn.

Int ukoll tista' tgħin
billi tagħmel
BORŻA TA' STUDJU

BORŻA TA' STUDJU hija offerta generuża ta' Lm250 li tmur għall-ispejjeż tas-seminaristi Kenjani tagħna kollha li qegħdin jistudjaw. Din tista' tingħata jew minn persuna waħda jew minn diversi benefatturi li jingħaqdu flimkien. Tista' tingħata anki f'it f'it.

Għal aktar tagħrif
ikkuntattja lil
Fr. Joe Alessandro
Uffiċċju Missjoni Kapuċċini
Floriana
Tel: 2123 3 874
2123 4949 / 2122 5525